



સંજોગન્યૂઝ

આપણું અમરેલી

02

શનિવાર, તા. ૦૮-૦૨-૨૦૨૫

સા.કુંડલાની સરકારી શાળાના વિદ્યાર્થીઓએ જિલ્લા કક્ષાના બેલ મહાકુંભમાં શ્રેષ્ઠ પ્રદર્શન કર્યું

સાવરકુંડલ, તા.૦૭

સ્પોર્ટ્સ ઓથોરિટી ઓફ ગુજરાતના આયોજન હેઠળ વિદ્યાસભા અમરેલી ખાતે એથલેટિક્સ સ્પર્ધાઓ યોજાઈ હતી. જેમાં રાઠોડ મોહિતે અન્ડર-૯ સ્ટેન્ડિંગ બ્રોડજમ્પમાં સમગ્ર અમરેલી જિલ્લાને પ્રથમ સ્થાન અપાવ્યું હતું તેમજ ૩૦ મીટર દોડમાં દ્વિતીય સ્થાન મેળવ્યું હતું. ચૌહાણ અલીએ અન્ડર-૧૧ ૫૦ મીટર દોડમાં દ્વિતીય સ્થાન પ્રાપ્ત કર્યું હતું.



આ બંને વિદ્યાર્થીઓ રાજ્ય કક્ષાએ અમરેલી જિલ્લાનું પ્રતિનિધિત્વ કરશે. કોચ, આચાર્ય મહેશભાઈ જાદવ અને શાળા પરિવાર તરફથી શુભેચ્છાઓ પાઠવી હતી.

શાંતાબા જનરલ હોસ્પિટલ : જરૂરિયાતમંદ દર્દીઓ માટે આશીર્વાદરૂપ સેવા

અમરેલી, તા.૦૭

અમરેલીની શાંતાબા જનરલ હોસ્પિટલ, જે ગજેરા ટ્રસ્ટ દ્વારા સંચાલિત છે, ત્યાં ગરીબ અને જરૂરિયાતમંદ દર્દીઓને સંપૂર્ણ વિનામૂલ્યે સારવાર ઉપલબ્ધ કરાવવામાં આવી રહી છે. હોસ્પિટલમાં અંદાજિત ૭૦૦થી વધુ બેડ કાર્યરત છે, જેમાં ૩૨૩થી વધુ જનરલ



વોર્ડમાં દાખલ થતા કોઈપણ દર્દીને કોઈપણ પ્રકારનો ચાર્જ ચૂકવવાનો રહેશે નહીં. સરકારના નિયમો અનુસાર તમામ સારવાર મફતમાં ઉપલબ્ધ કરવામાં આવી છે.

સાથા અર્થમાં શાંતાબા એક આશીર્વાદ સમાન છે. જનરલ હોસ્પિટલ ગરીબ અને અહીં દર્દીઓને આર્થિક ભાર અમરેલી અને આજુબાજુના આરોગ્ય સેવા માટે એક શ્રેષ્ઠ જરૂરિયાતમંદ દર્દીઓ માટે વગર ગુણવત્તાસભર અને વિસ્તારના દર્દીઓ માટે આ ઉદાહરણ પુરું પાડે છે.

વિનામૂલ્યે ઓપીડી, દવાઓ અને રિપોર્ટ્સ
હોસ્પિટલમાં દરરોજ ૧૫૦૦થી વધુ દર્દીઓ ઓપીડી વિભાગમાં આવે છે, જ્યાં મફત ચિકિત્સા, દવાઓ, લોહીના રિપોર્ટ્સ, એક્સ-રે અને સોનોગ્રાફી જેવી સુવિધાઓ ઉપલબ્ધ છે. દાખલ દર્દીઓ માટે વિનામૂલ્યે ભોજનની વ્યવસ્થા પણ ગજેરા ટ્રસ્ટ દ્વારા કરવામાં આવી છે.

આયુષ્માન કાર્ડ અને સરકારની યોજનાઓ હેઠળ મફત સારવાર
આઈસીયુંમાં જે ચાર્જ રાખેલ છે તેમાં ગરીબ અને જરૂરિયાતમંદ દર્દીઓ માટે આયુષ્માન કાર્ડ (PMJAY કાર્ડ) ધારકો અને BPL યોજના હેઠળના દર્દીઓ માટે તમામ સારવાર નિ:શુલ્ક છે. તેમજ ઈમરજન્સી દર્દીઓ માટે તાત્કાલિક સારવાર ઉપલબ્ધ છે, જેથી કોઈપણ મુશ્કેલી ઉદ્ભવે નહીં.

વિનામૂલ્યે જનરલ વોર્ડમાં સારવાર
સામાન્ય વોર્ડમાં દાખલ થનારા દર્દીઓને કોઈપણ પ્રકારનો ચાર્જ ચૂકવવાની જરૂર નથી. તેમની સારવાર સરકારી નિયમો મુજબ મફતમાં કરવામાં આવે છે. હોસ્પિટલમાં માત્ર પ્રાઈવેટ કે સ્પેશિયલ રૂમ માટે નિયત ચાર્જ છે, જે ફરજિયાત નથી. આ પ્રકારના રૂમમાં દાખલ થવું દર્દીની મનમરજી પર આધાર રાખે છે. જો કોઈ દર્દી સામાન્ય વોર્ડમાં દાખલ થાય, તો તેને તમામ સારવાર મફતમાં આપવામાં આવે છે.

રાજુલા નગરપાલિકા ચૂંટણીમાં પ્રથમ વખત પ્રજાપતિ સમાજના સાત ઉમેદવારોને ટિકિટ

અગાઉ ફક્ત બે કે ત્રણ ઉમેદવારોને જ ટિકિટ ફાળવવામાં આવતી હતી

રાજુલા, તા.૦૭

રાજુલા નગરપાલિકા ઈતિહાસમાં પ્રથમવાર પ્રજાપતિ સમાજના સાત ઉમેદવારોને

રાષ્ટ્રીય રાજકીય પક્ષો દ્વારા ટિકિટ ફાળવાઈ છે. અગાઉ બે-ત્રણથી વધુ પ્રજાપતિ સમાજના ઉમેદવારો ચૂંટણી લડ્યા ન હતા, પણ આ વખતે તમામ રાજકીય પક્ષોએ સમાજની મહત્વપૂર્ણ નોંધ લીધી છે. રાજુલાના સાત વોર્ડમાં કુલ ૨૮માંથી ૭ ટિકિટ વિવિધ

પક્ષો દ્વારા પ્રજાપતિ સમાજના ઉમેદવારોને ફાળવાઈ છે, અને આ ત્રિપક્ષીય ચૂંટણીમાં કોને ફાયદો થશે તે જોવાનું રહેશે. આમ, રાજુલા નગરપાલિકાની આ ચૂંટણી સમાજ માટે મહત્વપૂર્ણ સાબિત થશે. હાલ રાજુલા વિસ્તારમાં અંદાજિત પ્રજાપતિ સમાજના ૨૯૮૦

જેટલા મતદારો છે ત્યારે હવે એ જોવાનું છે કે આ વખતે આ ત્રિપાંખીયા જંગમાં કોને કેટલો ફાયદો થશે, જોકે હાલ ભાજપમાંથી અમુક નારાજ ઉમેદવારો કોંગ્રેસ તેમજ આપમાંથી લડી રહ્યા છે ત્યારે કોને કેટલો ફાયદો થશે તે આગામી સમય જ બતાવશે.

શેત્રુંજી નદીમાંથી રેતી ઉપાડવા બાબતે રાજ્યના મુખ્ય મંત્રીને રજૂઆત કરાઈ

અમરેલી, તા.૦૭

અમરેલી જિલ્લાના પૂર્વ ગીર જંગલને ઈકો ઝોન જાહેર કરવામાં આવ્યું છે. આ બાબતને લઈને હાઈકોર્ટ દ્વારા શેત્રુંજી નદીમાંથી રેતી કાઢવા માટે પ્રતિબંધ લગાવ્યો છે. શેત્રુંજી નદીનું ફક્ત ઉદગમ સ્થાન પૂર્વ ગીર જંગલ છે. આખી નદી જંગલમાંથી વહેતી નથી. અમરેલી જિલ્લાના ધારી તાલુકાના થોડા



ભાગને છોડતા બાકીનો વિસ્તાર ઈકો ઝોનમાં આવતો નથી. નદી અમરેલી થી લઈ ભાવનગર જિલ્લામાં વહે

છે તો ખરેખર ઈકો ઝોનને બાદ કરતાં અન્ય વિસ્તારમાંથી વહેતી નદીમાંથી કાયદેસર લીલ ભરીને રેતી ઉપાડવા પરવાનગી હાઈકોર્ટે આપવી જોઈએ. આ અંગે સરકાર હાઈકોર્ટમાં કાયદાના ફોર્મેટમાં રહી રજૂઆત કરે તે અત્યંત જરૂરી છે. હાલ અમરેલીના બાંધકામ સાથે સંકળાયેલા લોકોએ દૂરના સ્થળોએથી મોઢા ભાવે રેતી લાવવી પડે છે જે આર્થિક રીતે પોસાય તેમ નથી. બીજું કે નદીમાં રેતીનો ભરાવો થતાં નદીનું તળ ઊંચું આવે છે જેના લીધે નદીનું પાણી ખેતરોમાં વહેતા ખેડૂતોને નુકસાન થાય છે. અમરેલી જિલ્લાનો બાંધકામ વ્યવસાય ફરી ધમધમતો થાય તે માટે રાજ્યના મુખ્યમંત્રી ભૂપેન્દ્રભાઈ પટેલને ભા.જ.પ. અગ્રણી પ્રા.જે.એમ. તલાવીયાએ રજૂઆત કરી છે.

લીલીયા તાલુકાની બવાડી પ્રાથમિક શાળાના બાળ વૈજ્ઞાનિકોનું રાજ્ય કક્ષાએ પ્રદર્શન

લીલીયા, તા.૦૭

વલસાડ ખાતે રાજ્ય કક્ષાનું બાળ વૈજ્ઞાનિક પ્રદર્શન યોજાયું હતું, જેમાં બવાડી પ્રાથમિક શાળાના ચાંદુ આદિત્ય ચાપરાજભાઈ અને ડામોર લક્ષ્મણ વેલજભાઈએ “સ્માર્ટ હોસ્પિટલ” પ્રોજેક્ટ રજૂ કર્યો હતો. શિક્ષક દવે વરૂણકુમારના માર્ગદર્શન હેઠળ તૈયાર કરાયેલ કૃતિને પ્રથમ વિભાગમાં સ્થાન મળ્યું



છે. આ પ્રદર્શનમાં વિજ્ઞાનના વિકાસને પ્રોત્સાહન આપતું સુંદર આયોજન કરવામાં આવ્યું હતું. શિક્ષણ

મંત્રાલય અને એનસીઈઆરટીના પ્રતિનિધિઓએ બાળ વૈજ્ઞાનિકોને પ્રોત્સાહિત કર્યા હતા.

સારહી પેથોલોજી લેબોરેટરીનો ચોથા વર્ષમાં પ્રવેશ

અમરેલી, તા.૦૭

આજના સમયમાં, જ્યારે તબીબી પરીક્ષણો માટે મોટો ખર્ચ થાય છે, ત્યારે સારહી પેથોલોજી લેબોરેટરીએ રાહત દરે આરોગ્ય સેવાની સુવિધા ઉપલબ્ધ કરાવી છે. સારહી યુથ કલબ ઓફ અમરેલીના સ્થાપક પ્રમુખ મુકેશભાઈ સંઘાણીએ નાગનાથ મંદિર પાસે આ પેથોલોજી લેબોરેટરીની સ્થાપના કરી છે, જેનો મુખ્ય હેતુ દર્દીઓ માટે આરોગ્ય સેવાઓને વધુ સુલભ અને સસ્તી

બનાવવાનો છે. છેલ્લા ત્રણ વર્ષમાં ૧૭,૪૩૩ દર્દીઓએ આ લેબોરેટરીનો લાભ લીધો છે, અને કુલ રૂ. ૫૬,૭૯,૮૫૧ જેટલી રકમની આરોગ્ય સેવાઓ રાહત દરે પૂરી પાડવામાં આવી છે. જો બજાર ભાવે આ ટેસ્ટ કરાવાય તો તેમનો અંદાજિત ખર્ચ રૂ. ૧ કરોડથી પણ વધુ થાય, પરંતુ સારહી લેબ દ્વારા આ સેવા ફક્ત રૂ. ૫૬ લાખ જેટલી ઓછી કિંમતમાં ઉપલબ્ધ કરાવવામાં આવી હતી. સંસ્થાના



ખજાનગી સુરેશભાઈ શેખવાએ જણાવ્યાં મુજબ, આ સેવાને કારણે અનેક દર્દીઓને આરોગ્યલક્ષી સહાય મળી છે. સારહી પેથોલોજી



લેબોરેટરી દ્વારા પૂરી પાડવામાં આવતી આ સેવા સમાજ માટે એક શ્રેષ્ઠ ઉદાહરણ બની છે, જે તબીબી પરીક્ષણોની મોંઘવારી સામે એક રાહતરૂપ છે.

આરોગ્ય સેવામાં અનન્ય યોગદાન

કોળી શક્તિ યુવક મંડળ દ્વારા સ્વ. સવજીભાઈ ડાભીને શ્રદ્ધાંજલિ અપાઈ

અમરેલી, તા.૦૭

અમરેલી ખાતે કોળી શક્તિ યુવક મંડળના ટ્રસ્ટી સવજીભાઈ ધનજીભાઈ ડાભીનું ૨૮ જાન્યુઆરીએ અવસાન થયું હતું. સ્વ. સવજીભાઈ, કોળી સમાજમાં છેલ્લા ૩૪ વર્ષથી સેવારત હતા. તેમણે સમસ્ત કોળી સમાજના ૪૦



લગ્નના ભવ્ય આયોજન, ૩૩ સર્વ જ્ઞાતિ સમૂહલગ્ન અને

કોળી સમાજના ૭૨ વેવિશાળ મેળાને સફળ બનાવવા માટે ભારે જહેમત ઉઠાવી હતી. સ્વ. સવજીભાઈને મંડળના પ્રમુખ રમેશભાઈ ગોહિલ, પુરુષોત્તમભાઈ એન. મકવાણા, ભીખુભાઈ મકવાણા, રમેશભાઈ આર. ડાભી, જગદિશભાઈ એમ.

ચાવડા, વિપુલભાઈ ડી. પરમાર, ભાવેશભાઈ જી. વાઘેલા, આરતીબેન ગોહિલ, શંભુભાઈ ટી. માલકિયા અને શંભુભાઈ જે. મકવાણા વગેરેએ ભાવપૂર્વક શ્રદ્ધાંજલિ અર્પણ કરી હતી. અને તેમના પરિવારજનોને આશ્વાસન આપ્યું હતું.

ખાંભા યાર્ડમાં ટેકાના ભાવે મગફળીની ખરીદી ૧૦૦% પૂર્ણ

ખાંભા, તા.૦૭

ખાંભા યાર્ડ દ્વારા સરકારની સમય મર્યાદા પૂર્વે મગફળીની ૧૦૦% ખરીદી પૂર્ણ કરવામાં આવી, જેમાં ૨,૦૭,૦૦૦થી વધુ બોરીઓ ખરીદવામાં આવી છે. યાર્ડ સેક્ટરની વિનોદભાઈ માંડણકાના જણાવ્યા મુજબ, ખેડૂતોના હિતમાં યુક્ત આયોજન



કરાયું અને એકપણ ખેડૂત બાકી ન રહે તે માટે તકેદારી રાખવામાં આવી હતી. આ ખરીદીમાં ખાંભા ચાર્ડ હરરાજ બંધ રાખી સરકારના લક્ષ્યાંક

મુજબ સંપૂર્ણ સહયોગ આપ્યો હતો. વહીવટી તંત્રે પ્રથમવાર ૬૫ કરોડ રૂપિયાની મગફળી ખરીદીને સફળતાપૂર્વક પૂર્ણ કરી છે. ખેડૂતોને કોઈ મુશ્કેલી ન થાય તે માટે પ્રશાસન અને યાર્ડ મેનેજમેન્ટની સમજૂતીપૂર્વક કામગીરીના પરિણામે સમગ્ર ખાંભા તાલુકાના ખેડૂતોને તેમના ઉત્પાદન માટે યોગ્ય વળતર મળ્યું છે.

Jitendra Sanghani
Cell : 98254 22922

MARUTI SUZUKI

મારુતિ સુઝુકી સર્વિસ સ્ટેશનનું એકમાત્ર સ્થળ તથા સંપૂર્ણ આધુનિક સુવિધા સાથેનો વિશ્વાસપાત્ર અને અનુભવી સ્ટાફ

કારકેર સેન્ટર
(Maruti Authorised Workshop)

વ્હીલ એલાઈમેન્ટ, વ્હીલ બેલેન્સીંગ, મીકેનીક કામ, રીપેરીંગ, વોશિંગ તેમજ સર્વિસ કરી આપનાર

ચકકરગઢ રોડ, અમરેલી-૩૬૫ ૬૦૧
ફોન: ૦૨૭૯૨ ૨૨૦૦૯૯, E-mail: carcarerushi@rediffmail.com

Hero

માઈલેજ લીડર

પ્રિમયમ કોપર ગોલ્ડ ગાર્નિશ

મજબૂત એલોય વ્હીલ્સ

લાંબી આશામઘાયલ શીટ

ગોટ્ટે ક્લોરબોર્ડ

અત્યાધુનિક ઓટો ડેન્સલ ઇન્સિફર

હીરો નું દસ્તર એટલે દસ્તર નો હીરો

રહો બે કદમ આગળ

અભિલેખ HERO DESTINI 125 | મિલિન HERO MOTOCORP
વિશેષતાઓ તેની એલોય સ્પ્રેક માઈલેજ | એલ અને 100/80-12 વોયો આલોય વ્હીલ | 1500 પદ્મ સી 785mm | LED એલેક્સ હેડલાઈટ DRL સાથે

Navmit Hero
Near Gopi Cinema, Station Road, Amreli-365601
+91 92899 22254
navmit@heromotocorp.biz

મુકેશ સંઘાણી
94281 45595

New Number
97230 67130

હર્ષદ સંઘાણી
98242 33314

અમારા માટે કોઈ કામ નાનું કે મોટું નથી

ઓલ મેજર એન્ડ માઈનોર રીપેર જોબ
ઓલ એક્સીડેન્ટલ રીપેર જોબ • વ્હિલ એલાઈમેન્ટ- બેલેન્સીંગ
ઓલ મીકેનિકલ એન્ડ ઇલેક્ટ્રીકલ જોબ
સસ્પેન્શન ઓવરહોલીંગ • એસી જોબ • એનજીન જોબ
હેડલાઈટ બાર્ફિંગ જોબ • ઇન્ટીરીયર વોશિંગ
વોશિંગ એન્ડ ક્લીનીંગ • ઇન્થાયુરન્સ પોલીસી

શું કામ તમે અમારી સર્વિસ પસંદ કરશો ?

વ્યાજબી ભાવ શ્રેષ્ઠ ગ્રાહક સેવા ગુણવત્તાયુક્ત કામ પ્રોફેશનલ અને સ્ટીલડ ટીમ

મુકેશ મોટર ગેરેજ
Info.mmgamr@gmail.com
C/O પટેલ ગેરેજ, ચકકરગઢ રોડ, અમરેલી, મો. ૯૪૨૮૧ ૮૭૪૭૯



GTU B.Pharm સેમ.-VII પરિણામમાં ગજેરા ફાર્મસી કોલેજનું ઉત્કૃષ્ટ પ્રદર્શન

અમરેલી શહેરમાં શ્વાનનો આતંક, શ્વાનના હુમલામાં બાળકીનો બચાવ

સંકુલ પરિવાર તરફથી વિદ્યાર્થીનીઓને અભિનંદન પાઠવવામાં આવ્યાં

અમરેલી, તા. ૦૭

સી. વી. ગજેરા ફાર્મસી મહિલા કોલેજે શૈક્ષણિક વર્ષ ૨૦૨૪-૨૫માં GTU B.Pharm સેમ.-VII પરિણામમાં શાનદાર સિદ્ધિ હાંસલ કરી છે. કોલેજે GTU



ટોપટેનમાં પ્રથમ સ્થાન પ્રાપ્ત કર્યું છે. ૮૫% પરિણામ સાથે ૧૦૦% ફર્સ્ટ ક્લાસ લાવી છે.

સંજીવની ડી. બીજા ક્રમાંકે રહી, જેનો SPI ૮.૦૭ રહ્યો. નાથાણી કિષ્ના કે. ત્રીજા ક્રમાંકે રહી, જેનો SPI ૮.૦૦ રહ્યો. અમરેલી જિલ્લા લેઉવા પટેલ ચેરીટેબલ ટ્રસ્ટ સુરત, સંચાલિત કોલેજના સ્ટાફ, વિદ્યાર્થીઓ અને રેન્કર્સને શૈક્ષણિક સફળતા બદલ સંકુલ પરિવાર તરફથી હાર્દિક અભિનંદન પાઠવવામાં આવ્યા છે.

અવારનવાર શ્વાનના હુમલાથી લોકોમાં ભયનો માહોલ

અમરેલી, તા. ૦૭

અમરેલી શહેરમાં શ્વાનનો આતંક વધી રહ્યો છે. લાકી રોડ ઉપર અને બ્રાહ્મણ સોસાયટી વિસ્તારમાં શ્વાન કરડવાના બનાવોથી લોકોમાં ભય વ્યાપ્યો છે. છેલ્લા ૨૪ કલાક દરમિયાન



૧૫થી વધુ લોકો ઉપર શ્વાને હુમલા કર્યા છે અને તેમાં પણ બાળકોને સોથી વધુ નિશાન બનાવવામાં આવે છે. રોડ પર

માતા સાથે બાળકી પસાર થતા શ્વાને પાછળથી આવી બાળકી ઉપર હુમલો કર્યો હતો. માતાએ બાળકીને ખેંચી લેતા બાળકીનો આભાદ બચાવ થયો હતો. આ ઘટના CCTVમાં કેદ થઈ હતી. અમરેલીની હોસ્પિટલમાં આવા અલગ અલગ કેસ નોંધાયા છે. એક શ્વાનને હડકવા હોવાની આશંકા વ્યક્ત કરવામાં આવી છે.

બાબરા તાલુકા સ્વાગત ફરિયાદ નિવારણ કાર્યક્રમમાં ૧૫ ફેબ્રુઆરી સુધીમાં પ્રશ્નો રજૂ કરવા

અરજી મામલતદાર કચેરી ખાતે રૂબરૂ અથવા પોસ્ટ મારફતે મોકલવી

બાબરા, તા. ૦૭

બાબરા તાલુકાનો સ્વાગત ફરિયાદ નિવારણ કાર્યક્રમ તા. ૨૫ ફેબ્રુઆરી, ૨૦૨૫ના રોજ બાબરા તાલુકા મામલતદાર કચેરી ખાતે યોજાશે. તાલુકા કક્ષાના અધિકારવાળા સરકારી બાકી

ચલાલામાં પ્રયાગરાજથી આવેલ પ્રવાસી ભક્તોનું ભવ્ય સન્માન

ચલાલા, તા. ૦૭

પ્રયાગરાજ કુંભમેળામાં શાહી સ્નાન કરીને પાછા ફરેલા ભક્તોનું મોગલ મા માનવ સેવા ટ્રસ્ટ શિવસાઈ ગ્રુપ દ્વારા ભવ્ય સન્માન કરવામાં આવ્યું હતું. સન્માન સમારોહમાં પ્રકાશભાઈ કારીયા, જીગ્નેશપુરી ગૌસ્વામી, ચાપરાજભાઈ ઘાઘલ, મારૂતિ ગ્રુપના જયરાજભાઈ જેબલીયા, નિવૃત્ત પી.એસ.આઈ મધુભાઈ



વાળા, નરેશભાઈ માંગરોળીયા ટ્રસ્ટ દ્વારા ભક્તોને સહિત ઘણા ગણમાન્ય લોકો મહાપ્રસાદનો વિશેષ અવસર પણ આપવામાં આવ્યો હતો.

રાજુલા શહેરમાં કોંગ્રેસ કાર્યાલય આજે ખુલ્લા મુકાશે

૮ ફેબ્રુઆરીના ૪:૩૦ કલાકે કાર્યાલયનો શુભારંભ થશે

રાજુલા, તા. ૦૭

રાજુલા શહેરમાં નગરપાલિકાની ચૂંટણીને લઈ જુદા જુદા વોર્ડમાં શનિવારે, ૮ ફેબ્રુઆરીના રોજ ૪:૩૦ કલાકે કોંગ્રેસના કાર્યાલયનો પ્રારંભ કરાશે.

આ તકે આગેવાનો પરેશભાઈ ધાનાણી, પ્રતાપભાઈ દુધાત, વિરજભાઈ હુંમર, જેનીબેન હુંમર, રાજભાઈ મહેતા, ડી.કે. રૈયાણી, વલ્લભભાઈ ઝીરુવાડીયા ઉપસ્થિત રહેશે. તેઓ કોંગ્રેસ ઉમેદવારોની મુલાકાત કરીને વોર્ડ વાઈઝ કાર્યાલય ખુલ્લા મુકશે. જેનું મુખ્ય સ્થળ, નારાયણ મોલ કોહિનૂર હોટલ સામે મેઈન રોડ ખાતે છે.

અવસાન નોંધ

કોડીનાર

સ્વ. મધુકાંત રતિલાલ રાયઠડા (ઉ.વ.૭૩) નું તા.૦૬ને ગુરુવારના રોજ દુ:ખદ અવસાન થયું છે. જે નીચાબેનના પતિ, ૧૫સુખભાઈ અને શશીભાઈ (મહેતા) ચાડીના મોટાભાઈ તેમજ રાજુભાઈ મહેતાજી અને દિગ્વેશભાઈના પિતા અને મીતલબેન (રાજકોટ), કંઈલબેન(મોરબી), ૧૫(મહેતાજી) ફતોરા, સ્વ.દળસુખભાઈ, સ્વ.વિજયબેન પ્રવિણકુમાર

રુદ્ર તથા બેંગના દાદાજી તેમજ સ્વ.મથુરદાસ મેઘજીભાઈ રતનદાસ(સોમાસી)ના જમાઈ અને સંજયભાઈ (સોમાસી)ના બહેની છે.

બગસરા

ગં.સ્વ. કાન્નાબેન દામોદરભાઈ ઘોરડા(ઉ.વ.૮૫) તા.૫/૦૨/૨૦૨૫ને બુધવારના રોજ ગૌલોકવાસી થયા છે. તે પ્રતાપભાઈ, ભરતભાઈ, અશોકભાઈ, કંઈલબેન(મોરબી), ૧૫(મહેતાજી) ફતોરા, સ્વ.દળસુખભાઈ, સ્વ.વિજયબેન પ્રવિણકુમાર

થડેશ્વર, ભિમુબેન યોગેશકુમાર સાગર, સરોજબેન ચંદ્રકાંત ઘઘડાના માતૃશ્રી અને ભુરાભાઈ ગોવિંદભાઈની દીકરી છે. તેમની સાદસી અને પ્રાર્થના સભા તા.૦૭/૦૨/૨૦૨૫ને શુક્રવારના રોજ સાંજના ૪ થી ૬ કલાકે “મોહનભાઈ હોલ” રાજકોટ ખાતે રાખેલ છે અને તા.૦૮/૦૨/૨૦૨૫ને શનિવારના રોજ સાંજના ૪ થી ૬ “બુની ખત્રીવાડી” બગસરા મુકામે રાખેલ છે.

મામલતદાર અને તાલુકા એકઝીક્યુટીવ મેજિસ્ટ્રેટ કચેરી, બગસરા

જન્મ-મરણ રજૂ નં. ૦૪/૨૫ તા. ૨૮/૦૧/૨૦૨૫

અરજદાર:- ૧) શ્રી સલીમભાઈ અબ્દુલભાઈ પરમાર રહે. નગીના મસ્જિદ સામે, બગસરા તા. બગસરા, જિ. અમરેલી ૨) વિવાદીશ્રીના વકીલ શ્રી ફારુક કાસમભાઈ દેખા મું. તા. બગસરા

- //વિરુદ્ધ// -

સામાવાળા:- જન્મ-મરણ નોંધણી રજીસ્ટ્રારશ્રી વ. ચીફ ઓફીસરશ્રી, નગરપાલિકા કચેરી, બગસરા, જિ. અમરેલી

-// જાહેર નોટીસ //-
(જન્મ/મરણના દાખલા માટે)

આથી લાગતા વળગતાઓને આ જાહેર નોટીસથી જાણ કરવામાં આવે છે કે, અમરેલી જિલ્લાનાં બગસરા તાલુકાનાં બગસરા ગામના રહીશ આ કામના અરજદારશ્રી સલીમભાઈ અબ્દુલભાઈ પરમારએ પોતાના જન્મ અંગેની નોંધ કરાવવા અરજ કરેલ છે જે મુજબ તેઓનો જન્મ/મરણ તા. ૨૪/૦૭/૧૯૬૭ ના રોજ મુ. નગીના મસ્જિદ સામે બગસરા તા. બગસરા જિ. અમરેલી મુકામે થયેલ હોય. જે તે સમયે તેમના જન્મ/મરણની નોંધ કરાવેલ ન હોય, જન્મ/મરણની નોંધ કરાવવાની રહી ગયેલ હોય, જેથી જન્મ/મરણની નોંધ કરાવવાના કામે અત્રેની કોર્ટમાં તા. ૦૨/૦૨/૨૦૨૫ ના રોજ અરજ કરેલ છે. આથી આ કામના સામાવાળા દ્વારા જન્મ/મરણ નોંધ રજીસ્ટરે ચકાવી આપવા સામે કોર્ટને વાંધો હરકત સરખુ હોય તો તેમણે જાતે અગર તેમના મુખત્યાર અથવા વકીલ મારફત અત્રેની કોર્ટમાં મુદત તા. ૨૫/૦૨/૨૦૨૫ ના રોજ બપોરના ૧૨:૦૦ કલાકે વાંધો તકરાર સાથે હાજર રહેવું અન્યથા યોગ્ય તે હુકમ કરવામાં આવશે.

સહી
તાલુકા એકઝીક્યુટીવ મેજિસ્ટ્રેટ
બગસરા

અમરેલી જીલ્લાનું સૌથી મોટું અને સૌ પ્રથમ ફેમિલી સલૂન એટલે.

Raj
Unisex Saloon
Since 1996

ફેમિલી સલૂન
ટ્રેનેડ બાય : જાવેદ હબીબ

એપોઈન્ટમેન્ટ નં. 02792-224551/વોટસએપ : 90333 91778

ગીરીરાજ નગર, ઓમનગર મેઈન રોડ, ચિતલ રોડ, અમરેલી.

- હેરકટ
- કેસાટીન
- હાઈલાઈટસ
- સ્મુથનીંગ
- બોટોક્ષ
- નેનો પ્લાસ્ટી
- ટેટુઝ
- શાઈનર
- નેલ આર્ટ
- ફેસીયલ વીથ હાઈડ્રા
- હાઈડ્રલ મેકઅપ
- હેર એક્સટેન્શન
- હેર રીલેક્સમેન્ટ

વી. કે. મોટર્સ

KMOTORS
Giving you joy of Best Ride...

CAR SERVICE <> SPARE <> INSURANCE

તમામ પ્રકારની ગાડીનું રીપેરીંગ તેમજ કલેમ ઈન્સ્યોરન્સમાં રીપેરીંગ કરી આપવામાં આવશે. ઈન્સ્યોરન્સ કેશલેસ સુવિધા

તમામ પ્રકારના ઈન્સ્યોરન્સનું કામ કરી આપવામાં આવશે.

વિપુલ કાનપરીયા + ૯૧ ૯૯૨૪૨ ૫૭૯૮૧

લાઈ રોડ, બાયપાસ ચોકડી, ચામાહા શો રૂમ સામે, અમરેલી.

e_mail : kanpariyavipul4025@gmail.com

મામલતદાર અને તાલુકા એકઝીક્યુટીવ મેજિસ્ટ્રેટ કચેરી બગસરા

જન્મ-મરણ રજૂ નં. ૦૫/૨૫ તા. ૨૮/૦૧/૨૦૨૫

અરજદાર:- ૧) શ્રી દલસુખભાઈ ગીરધરભાઈ ચૌડવડીયા રહે. બી/૨૦, શક્તિ વિજય સોસાયટી, નિકોલ ગ્રામ રોડ, અમદાવાદ મુ. ખારી તા. બગસરા જિ. અમરેલી ૨) વિવાદીશ્રીનાં વકીલ શ્રી ફારુક કાસમભાઈ દેખા મું. તા. બગસરા

- //વિરુદ્ધ// -

સામાવાળા:- (૧) જન્મ-મરણ નોંધણી રજીસ્ટ્રારશ્રી વ. તલાટી-કમ-મંત્રીશ્રી ખારી, ગ્રામ પંચાયત કચેરી ખારી, તા. બગસરા, જિ. અમરેલી

-// જાહેર નોટીસ //-
(જન્મ/મરણના દાખલા માટે)

આથી લાગતા વળગતાઓને આ જાહેર નોટીસથી જાણ કરવામાં આવે છે કે, અમરેલી જિલ્લાનાં બગસરા તાલુકાનાં ખારી ગામના રહીશ આ કામના અરજદારશ્રી દલસુખભાઈ ગીરધરભાઈ ચૌડવડીયાએ પોતાના જન્મ અંગેની નોંધ કરાવવા અરજ કરેલ છે જે મુજબ તેઓનો જન્મ/મરણ તા. ૨૭/૦૫/૧૯૫૬ ના રોજ મુ. ખારી તા. બગસરા જિ. અમરેલી મુકામે થયેલ હોય, જે તે સમયે તેમના જન્મ/મરણની નોંધ કરાવેલ ન હોય, જન્મ/મરણની નોંધ કરાવવાની રહી ગયેલ હોય, જેથી જન્મ/મરણની નોંધ કરાવવાના કામે અત્રેની કોર્ટમાં તા. ૨૮/૦૧/૨૦૨૫ ના રોજ અરજ કરેલ છે. આથી આ કામના સામાવાળા દ્વારા જન્મ/મરણ નોંધ રજીસ્ટરે ચકાવી આપવા સામે કોર્ટને વાંધો હરકત સરખુ હોય તો તેમણે જાતે અગર તેમના મુખત્યાર અથવા વકીલ મારફત અત્રેની કોર્ટમાં મુદત તા. ૨૫/૦૨/૨૦૨૫ ના રોજ બપોરના ૧૨:૦૦ કલાકે વાંધો તકરાર સાથે હાજર રહેવું અન્યથા યોગ્ય હુકમ કરવામાં આવશે.

સહી
તાલુકા એકઝીક્યુટીવ મેજિસ્ટ્રેટ
બગસરા

શાંત અને રમણીય વાતાવરણ સૌથી વિશાળ પાર્કિંગ ધરાવતી હોટેલ

24 X 7 ૨૪ કલાક માટે

એ.સી. રૂમ રૂ. ૯૯૯

હોટેલ હોલીડે

કીલકસ રૂમ રૂ. ૧૧૯૯

M.8238744144

HOLIDAY HOTEL IF

સારથી માર્કેટ, નવા માર્કેટચાઈ સામે, સાવરકુંડલા રોડ, અમરેલી

નિત્યા સ્કીન ક્લિનીક

સ્કીન | હેર | કોસ્મેટોલોજી | લેસર

ઉપલબ્ધ સારવાર

- ચામડીના રોગો દાદર, ખસ, ખરજીં, હઠીલા રોગોની સારવાર
- Tattoo Remove તથા Pigmentation માટે Active Q Switch Laser ની સારવાર
- વાળ તથા નખને લગતા રોગોની સારવાર
- Hydra Facial, Carbon Facial, Oxygeneo Facial
- એલર્જી તથા ગુપ્ત રોગોની સારવાર
- Botox, Filler, Thread Lift
- અણગમતા વાળ માટે Diode Laser Hair Reduction ની સારવાર
- Hair Transplantation

ડો. જુહી ઠક્કર

M.D. (Skin & VD)
ફેલોશીપ ઈન લેસર્સ એન્ડ કોસ્મેટીક્સ
ચામડી, નખ, વાળ, ગુપ્ત રોગો તથા કોસ્મેટીક્સનાં નિષ્ણાંત

કેસ નોંધાવવા માટે : Mo. 93135 71971

રુદ્રમ

ઓર્થોપેડીક હોસ્પિટલ

ઉપલબ્ધ સારવાર

- જોઈન્ટ રિપ્લેસમેન્ટ સર્જરી Hip (થાપા), Knee (ઢીયાણા), Shoulder (ખભો), Elbow (ઢોણી)
- ફૂટબીન વડે સાંધાના ઓપરેશનની સારવાર (Arthroscopy)
- સાંધા બચાવવાનું ઓપરેશન (HTO)
- ગંભીર ફેકચર તથા એક્સ્ટ્રીડિન્ટ કેસની સારવાર
- કમરના મણકાની ઈજા તથા ખસી ગયેલ ગાંઠીની સારવાર
- રશિયન પદ્ધતિથી સારવાર (Ilizarov)
- અમરેલી જિલ્લાનું સૌપ્રથમ DR સિસ્ટમવાળુ ડીઝલ એક્સ-રે-મશીન
- બે કલાસ 100 મોડ્યુલર ઓપરેશન થીયેટર

ડો. પ્રતિક પ્રજાપતિ

M.S. Ortho DNB Ortho FIAS
કન્સલ્ટન્ટ જોઈન્ટ રિપ્લેસમેન્ટ એન્ડ ઓર્થોસ્કોપી સર્જન

કેસ નોંધાવવા માટે : Mo. 99250 76561

પરમ હાઈટ્સ, બીજો માળે, ICICI Bank ની બાજુમાં, મોટા બસ સ્ટેન્ડ પાસે, અમરેલી

O.P.D. સમય : સવારે 9:00 થી 1:00, સાંજે 5:00 થી 8:00 (સોમ થી શનિ), રવિવારે સવારે 10:00 થી 1:00





ધારીમાં શિકારની તૈયારી કરતો ઈસમને જાળ સાથે વન વિભાગ ઝડપ્યો

ધારી, તા. ૦૭

ધારી વન વિભાગની ટીમે શિકાર પ્રવૃત્તિ અટકાવવાની ઝુંબેશ અંતર્ગત સરસિયા રેન્જના છત્તડીયા બીટ વિસ્તારમાંથી એક શખ્સને સસલાના શિકાર માટે ગોઠવેલી જાળ સાથે ઝડપી પાડ્યો હતો. નાયબ વન સંરક્ષક રાજદીપસિંહ ઝાલાની સૂચના અને મદદનીશ વન સંરક્ષક ચૌધરીના માર્ગદર્શન હેઠળ આર.



એફ.ઓ. જયોતિબેન વાંઝાની દેખરેખમાં હાથ ધરાયેલા ઓપરેશનમાં લાખાપાદર ગામના સંતોષભાઈ જેન્તીભાઈ

સોલંકીને સસલાના શિકારની તૈયારી કરતા પકડી પાડવામાં આવ્યો હતો. વન વિભાગના રાઉન્ડ ફોરેસ્ટર એ.બી. રાઠોડ,

ફોરેસ્ટ ગાર્ડ એન.આર. પરમાર અને બી.એલ. વણકરની ટીમે આરોપી શિકારની પ્રવૃત્તિને અંજામ આપે તે પહેલાં જ સસલાના શિકાર કરવાની જાળ સાથે ઝડપી લીધો હતો. આર.એફ.ઓ. જયોતિબેને જણાવ્યું હતું કે શિકાર પ્રવૃત્તિમાં સંડોવાયેલા આરોપી સામે કાયદેસરની કાર્યવાહી કરવામાં આવશે.

બગસરામાં એકમાત્ર બાયપાસ રોડ મગરની પીઠ જેવો થતા રીપેર કરવા માગ

બગસરા, તા. ૦૭

બગસરામાં અટલજી પાર્કથી જેઠીયાવદર ચોકડી સુધી ૮ કિલોમીટરનો રોડ શહેરનો એક માત્ર બાયપાસ રોડ છે. ત્યાંથી રોજના હજારો વાહનો પસાર થાય છે. લોકો શહેરમાં ટ્રાફિક ના નડે તેના માટે આ રોડ પસંદ કરતા હોય છે. વધુમાં આ રોડ પર એક માત્ર સીએનજી પમ્પ આવેલ હોવાથી પણ વાહનોની અવરજવર



વધુ રહે છે. બગસરાથી જૂનાગઢ, રાજકોટ અને અમરેલી જવા માટે લોકો શહેરના બદલે આ બાયપાસથી પસાર થતા હોય છે.

આ રોડ ૨૦૧૧માં બનાવેલ હતો અને હાલમાં આ રોડની હાલત ખૂબ જ દયનીય છે. આ રોડમાં ઠેક ઠેકાણે ગાબડા પડી જવાથી

રોડ મગરમચ્છની પીઠ સમાન બની ગયો છે. વાહન ચાલકો ખાડાથી બચવા ફાંફા મારતા હોવાથી રાહદારી અડફેટે ચડી જવાનું સતત જોખમ ઝળુંબી રહ્યું છે. કોઈ ગોઝારો અકસ્માત થાય તે પૂર્વે તંત્ર દ્વારા ઘટતું કરવામાં આવે તે જરૂરી છે. શહેરના લોકોની માગ છે કે આ રસ્તો રીપેરીંગ કરવામાં આવે અથવા નવો બનાવવામાં આવે.

ચિતલ ગામની સીમમાંથી ૮ બેલીતીનપત્તીટીચતા ઝડપાયા

અમરેલી, તા. ૦૭

ચિતલ ગામની સીમમાં બાબુભાઈ દુદાભાઈ માંગરોળીયાની વાડીના શેઠા પાસે નાળામાં જાહેરમાં જુગાર રમતાં ૮ ઈસમો ઝડપાયા હતા. તેમની પાસેથી રોકડા રૂ.૧૨,૧૭૦ મળી આવ્યા હતા. રજાકભાઈ શબ્મીરભાઈ કુરેશી, લક્ષ્મણભાઈ બાવભાઈ સાકરીયા, જસકુભાઈ નટુભાઈ ધાધવ, બાબુભાઈ દુદાભાઈ માંગરોળીયા, મહેશભાઈ ગોરધનભાઈ ફાગણીયા, રહ્યા છે.

ચંદુભાઈ રવજીભાઈ દેવાણી, વિનુભાઈ કડવાભાઈ પરમાર, મનુસિંહ કલ્યાણસિંહ બસન ચિતલ ગામની સીમમાં બાબુભાઈ દુદાભાઈ માંગરોળીયાની વાડીના શેઠા પાસે નાળામાં જાહેરમાં પૈસા-પાના વડે હાર-જીતનો તીનપત્તીનો જુગાર રમતાં રોકડા રૂ.૧૨,૧૭૦ સાથે ઝડપાયા હતા. અમરેલી તાલુકા પોલીસ સ્ટેશનના હેડ કોન્સ્ટેબલ એસ.જે. ગોંડલીયા વધુ તપાસ કરી રહ્યા છે.

સામાન્ય ચૂંટણીમાં મતદાન માટે સવેતન રજા આપવા જિલ્લા કલેક્ટર દ્વારા આદેશ

અમરેલી, તા. ૦૭

અમરેલી જિલ્લાની ધારી તાલુકા પંચાયતની ૧૪-મીઠાપુર ડુંગરી મતદાર મંડળની બેઠકના ચૂંટણી હેઠળના વિસ્તારોમાં તથા જાફરાબાદ, ચલાલા, લાઠી તથા રાજુલા નગરપાલિકા, દામનગર ન.પા. (વોર્ડ નં.૨ તથા ૩), અમરેલી ન.પા. (વોર્ડ નં.૫ તથા ૭) તથા સાવરકુંડલા ન.પા.

(વોર્ડ નં. ૩)ના ચૂંટણી હેઠળના વિસ્તારોમાં કામ કરતા કેન્દ્ર, રાજ્ય સરકારની કચેરી-સંસ્થાના કર્મચારીઓ, સહકારી, ખાનગી ક્ષેત્ર, બોર્ડ-નિગમની કચેરીઓમાં કામ કરતા કર્મચારીઓ, કામદારોને તેમજ દુકાન, વાણિજ્ય સંસ્થાઓ, હોટલો, ઔદ્યોગિક એકમો, કારખાનાઓ, હોસ્પિટલોના કર્મચારી-કામદારો

પોતાના મતાધિકારનો ઉપયોગ કરી શકે મત આપી શકે તે હેતુસર તા.૧૬/૦૨/૨૦૨૫ ના રોજ નોકરીના સ્થળે મોડા આવવા અથવા વહેલા જવા દેવા અથવા મત આપવા માટેના સમય પૂરતી સવેતન રજા આપવા અમરેલી જિલ્લા ચૂંટણી અધિકારી અને કલેક્ટર દ્વારા હુકમ કરવામાં આવ્યો છે. જે

નાગરિકો ઉકત વિસ્તારો સિવાય અન્યત્ર નોકરી કરતા હોય પરંતુ તેઓ સદરહુ ચૂંટણી હેઠળના વિસ્તારોના મતદાર હોય તેમને પણ મતાધિકારનો ઉપયોગ કરવા માટે પણ આ અંગેની કાર્યવાહી કરવાની રહેશે, તેમ અમરેલી જિલ્લા ચૂંટણી અધિકારી અને કલેક્ટરે એક અખબારી યાદીમાં જણાવ્યું છે.

ધારી-ખાંભા હાઈવે પર ટાટા દોસ્ત બેકાબૂ બની સબ સ્ટેશનમાં ઘૂસી

અકસ્માતમાં કોઈ જાનહાનિ નહીં, પોલીસે તપાસ હાથ ધરી

ધારી, તા. ૦૭

ધારી-ખાંભા રોડ પર એક ટાટા દોસ્ત ગાડીના ચાલકે સ્ટિયરીંગ પરનો કાબૂ ગુમાવતાં ગંભીર અકસ્માત સર્જાયો હતો. અકસ્માત એટલો ભયાનક હતો કે વાહન રોડ પરથી ઉતરીને બાજુમાં આવેલા વીજ



સબ સ્ટેશનમાં ઘૂસી ગયું હતું. સદ્નસીબે આ અકસ્માતમાં કોઈ જાનહાનિ થઈ ન હતી. ઘટનાની જાણ થતાં આસપાસના લોકોના

ટોળેટોળાં ઘટનાસ્થળે એકત્ર થયા હતા. અકસ્માતની જાણ થતાં ધારી પોલીસે ઘટનાસ્થળે પહોંચી તપાસ હાથ ધરી છે.

સરકારી કોલેજ-લીલીયા ખાતે NEP ૨૦૨૦ પર વિદ્યાર્થી સંવેદના કાર્યક્રમ યોજાયો

લીલીયા, તા. ૦૭

સરકારી વિજ્ઞાન અને વાણિજ્ય કોલેજ-લીલીયા ખાતે NEP ૨૦૨૦ અંતર્ગત વિદ્યાર્થી સંવેદના કાર્યક્રમ યોજાયો હતો. NEP ૨૦૨૦ શિક્ષણ પ્રણાલીમાં પરિવર્તન લાવી નવા માળખાનું લવચીક અને બહુમુખી શિક્ષણ પ્રદાન કરે છે. કેડિટ-આધારિત ચાર-વર્ષીય અંડરગ્રેજ્યુએટ પ્રોગ્રામ (FYUP) હેઠળ મુખ્ય, ગોણ, ક્ષમતા વૃદ્ધિ, મૂલ્યવર્ધિત

અને કૌશલ્ય અભ્યાસક્રમો સહિત વિવિધ વિષયો ઉપલબ્ધ છે. પ્રોગ્રામમાં પ્રિન્સીપાલ ડૉ.



રાજેન્દ્રસિંહ રાઠોડના માર્ગદર્શન હેઠળ, ડૉ. પ્રકાશ પી. પરમાર દ્વારા Academic Bank of Credit પર વિસ્તૃત માહિતી આપવામાં આવી હતી. વિદ્યાર્થીઓએ

ઉત્સાહપૂર્વક સત્રમાં ભાગ લીધો હતો. કોલેજના અધ્યાપકગણ અને નોન-ટિચિંગ સ્ટાફે પણ કાર્યક્રમને સફળ બનાવવામાં મહત્વપૂર્ણ ભૂમિકા ભજવી હતી.

આજનું પંચાંગ

વિક્રમ સંવત-૨૦૮૧, તિથિ: અગિયારસ તા. ૦૮-૦૨-૨૦૨૫, શનિવાર, સૂર્યોદય-૦૭:૦૫, સૂર્યાસ્ત-૦૬:૦૫, જૈન નવકારશી-૮-૧૦, નક્ષત્ર: મૃગશીર્ષા

દૈનિક રાશિફળ

તા. ૦૮-૦૨-૨૦૨૫ શનિવાર

મેષ: આજનો દિવસ તમારા માટે અનુકૂળ અને લાભદાયક છે. ઉચ્ચ અધિકારીઓની નિકટતાથી તમને લાભ મળી શકે છે અને આજે તમારા હાથમાં થોડી તક મળી શકે છે.

વૃષભ: આજનો દિવસ ઝડપી છે. દરેક કામ સમયસર પૂર્ણ કરશો. તમારી પ્રગતિ જોઈને દરેક વાત આશ્ચર્યચકિત થશે. તમે તમારી સિદ્ધિઓ પણ જોઈ શકો છો.

મિથુન: તમારે આ સમયે ઘણું દોડવું પડી શકે છે. તેના પરિણામો પણ ફાયદાકારક રહેશે. આ ઢાણે તમે તમારા કાર્યને ઉત્સાહથી પૂર્ણ કરો.

કર્ક: ગ્રહોની અયોગ્ય સ્થિતિને કારણે આજે તમે કોઈ પણ કારણ વિના થિંથિત રહી શકો છો અને કોઈ પણ કાર્ય પૂર્ણ નહીં થવાને કારણે પરેશાન રહેશો.

સિંહ: તમારા માટે આજનો દિવસ ખાસ છે અને ઘણે સંબંધિત વસ્તુ પછી તમને સમસ્યામાંથી થોડી રાહત મળશે. લાગે છે કે હવે ઘીરે ઘીરે તમારું નસીબ તમને ટેકો આપશે.

કન્યા: આજે ગ્રહોની સ્થિતિ તમારા માટે અનુકૂળ છે અને આજે તમારા પરિવારમાં કોઈ શુભ કાર્ય ગોઠવવા અંગે ચર્ચા થઈ શકે છે.

તુલા: આજનો દિવસ શુભ છે અને તમને આકર્ષક ગમે ત્યાંથી સારા સમાચાર મળશે. કાર્ય-વ્યવસાયના ક્ષેત્રમાં તણાવને તમારા પર વરદિત નાથવા દો.

વૃશ્ચિક: આજે તમારી જાનના ક્ષેત્રે પ્રગતિ થશે. અભ્યાસ અને અધ્યાત્મમાં રસ લેવારવો સ્વાભાવિક છે. ગુપ્ત શત્રુઓ અને ઘઘાઈલા સાથીઓથી સાવચેત રહો.

ધન: આ દિવસે તમે બીજાના કામમાં અટવાઈ ગશો. આજનો દિવસ ખૂબ જ બહેન-ભાઈની ચિંતામાં પસાર થશે, આજે પણ તે ચિંતા તમને પરેશાન કરી શકે છે.

મકર: આજનો દિવસ ઇચ્છિત પરિણામ આપનાર છે. આજે સામાજિક અને ધાર્મિક કાર્યોમાં તમારી ભાગીદારીને લીધે તમારું માન સન્માન વધશે.

કુંભ: આજનો દિવસ તમારા માટે કોઈ પ્રકારનાં દબાણ હેઠળના કામનો સાબિત થઈ શકે છે. વ્યાવસાયિક ચિંતા તમને પરેશાન કરી શકે છે.

મીન: આજનો દિવસ તમારા માટે સફળતાનો છે. નવા સંપર્કથી તમને ફાયદો થઈ શકે છે. જો તમે કોઈ સંશોધન કાર્યમાં સામેલ છો તો તમને ફાયદો થશે.

રાજુલામાં સુરક્ષા સેતુ સોસાયટી અંતર્ગત 'હમ હોંગે કામચાબ' કાર્યક્રમ યોજાયો

રાજુલા, તા. ૦૭

ધોરણ ૧૦-૧૨ ની પરીક્ષાઓ ખૂબ જ નજીક હોય ત્યારે વિદ્યાર્થીઓ ખુબ જ ચિંતામાં રહેતા હોય છે. ભાર વગરના ભણતરમાં વિદ્યાર્થીઓ પરીક્ષા સમયે ડર અને ગભરાટમાં પોતાની માનસિક સ્થિતિ ગુમાવી બેસે છે અને પરીક્ષા સમયે પોતાની ક્ષમતા મુજબ પરિણામ



તસવીર : ગોપાલ રાઠોડ

લાવી શકતા નથી. આથી આવા વિદ્યાર્થીઓને પરીક્ષાની પૂર્વ તૈયારી માટે શું કરવું જોઈએ? તે

અંગે જાગૃતિ લાવવા માટે સુરક્ષા સેતુ સોસાયટી અમરેલી જિલ્લા અંતર્ગત 'હમ હોંગે કામચાબ'

કાર્યક્રમનું આયોજન રાજુલાની ટી.જે. બી. એસ. ગર્લ્સ હાઈસ્કૂલ ખાતે કરાયું હતું. જેમાં રાજુલા પોલીસ સ્ટેશન પી.આઈ વી.એમ. કોલાદરા અને જાફરાબાદના પી. આર્. જે.આર. ભાસ્કર ઉપસ્થિત રહ્યા હતા. આ કાર્યક્રમમાં મોટીવેશનલ સ્પીકર તરીકે અર્જુન દવેએ વિદ્યાર્થીઓને ખૂબ જ પ્રોત્સાહિત કર્યા હતા.

લગ્નના એક વર્ષ બાદ સાસરિયાએ તું ઘરેથી કંઈ લાવી નથી કહી પરિણીતાને ત્રાસ આપ્યો

પરિણીતા દ્વારા દામનગર પોલીસ સ્ટેશનમાં ફરિયાદ કરાઈ

અમરેલી, તા. ૦૭

અમરેલીમાં લગ્નના એક વર્ષ બાદ જ સાસરિયાએ તું ઘરેથી કંઈ લાવી નથી તેમ કહી પરિણીતાને ત્રાસ આપ્યો હતો. જેને લઈ મનીષાબેન વિરલભાઈ મકવાણા (ઉ.વ. ૨૬)એ શહેરના

જેસીંગપરામાં રહેતા પતિ વિરલભાઈ વિઠ્ઠલભાઈ મકવાણા, મુકતાબેન વિઠ્ઠલભાઈ મકવાણા, વિઠ્ઠલભાઈ મકવાણા, સંદિપ વિઠ્ઠલભાઈ મકવાણા, પ્રભાબેન હરીભાઈ મકવાણા તથા અનીતાબેન વિઠ્ઠલભાઈ મકવાણા સામે ફરિયાદ નોંધાવી હતી. જે મુજબ તેમના લગ્નના એક વર્ષ સુધી તેનો ઘરસંસાર સારી રીતે

ચાલ્યો હતો ત્યારબાદ અન્ય આરોપીઓની ચઢામણીથી પતિ તેની સાથે ઝઘડો કરવા લાગ્યા હતા અને તું ઘરેથી કંઈ લાવી નથી તેમ કહી મેણાં મારી શારીરિક તેમજ માનસિક ત્રાસ, ગાળો આપી હતી. ઉપરાંત મારી નાખવાની ધમકી આપી હતી. દામનગર પોલીસ સ્ટેશનના હેડ કોન્સ્ટેબલ બી.વી. મજીદીયા વધુ તપાસ કરી રહ્યા છે.

સાવરકુંડલાના ગાધકડા ગામેથી દેશી દારૂ ગાળવાની ભઠ્ઠી ઝડપાઈ

સાવરકુંડલા, તા. ૦૭

સાવરકુંડલાના ગાધકડા ગામેથી દેશી દારૂ ગાળવાની ભઠ્ઠી ઝડપાઈ હતી. ગીલુભાઈ ડાયાભાઈ ચારોલીયા (ઉ.વ. ૪૨) વગર પાસ પરમીટે પોતાના કબજામાં દેશી દારૂ બનાવવાનો આથો લીટર-૩૦૦, દારૂ ગાળવા માટે ઉપયોગમાં લેવાના સાધનો, દારૂ ગાળવા માટેના બેરલ ઉપર ઢાંકવા માટેનું મોટું તગારૂ, પાણી ખેંચવાની ઈલેક્ટ્રીક

મોટર, વાયર મળી કુલ કિં.રૂ. ૧૨,૫૫૦ ના મુદામાલ સાથે રેઈડ દરમિયાન ઝડપાયા હતા. છ મહિલા સહિત કુલ ૧૩ ઈસમો પાસેથી ૭૫ લીટર પીવાનો દેશી દારૂ મળ્યો હતો. આ સિવાય જિલ્લામાં વિવિધ સ્થળેથી ૨૧ ઈસમો વગર પરમીટે કેફી પીણું પીધેલી હાલતમાં જાહેરમાં ફરતા મળી આવ્યા હતા. તેમજ ત્રણ ઈસમો કેફી પીણું પીને વાહન ચલાવતા ઝડપાયા હતા.

ખારી ગામના પ્રૌઢનું વીજ શોકથી મૃત્યુ

રાજુલા, તા. ૦૭

રાજુલાના ખારી ગામે રહેતા એક પ્રૌઢનું ઈલેક્ટ્રિક શોક લાગતાં મૃત્યુ થયું હતું. બનાવ અંગે ભરતભાઈ દેવાતભાઈ ભુક્ષા (ઉ.વ. ૩૦)એ જાહેર કર્યા મુજબ, તેમના પિતા દેવાતભાઈ વસ્તાભાઈ ભુક્ષા (ઉ.વ. ૭૦)ને, ખારી ગામે ગ્રામ પંચાયત સામે તેમની વાડી પાસે આવેલા ઈલેક્ટ્રીક ટી.સી. ખાતે શોક લાગતાં મરણ પામ્યા હતા. રાજુલા પોલીસ સ્ટેશનના હેડ કોન્સ્ટેબલ એ.વી. સમા વધુ તપાસ કરી રહ્યા છે.

તંત્રી લેખ

અમેરિકાનો અમાનવીય વ્યવહાર

યાષ્ઠક્ય નીતિ કહે છે કે “દોસ્ત જો હદ ઓળંગે તો તેને બુદ્ધિપૂર્વક કંટ્રોલ કરવો જોઈએ.” દોસ્તીનો દુરુપયોગ સ્વીકાર્ય ન હોવો જોઈએ. અમેરિકાને ભારત સાથે દોસ્તી છે કારણ કે તેમાં એનો સ્વાર્થ છે. ભારત જેવા દુનિયાના સૌથી મોટા બજારને ગુમાવવું તેને પોસાય તેમ નથી વળી અમેરિકાના વિકાસમાં સૌથી વધુ ભોગ આપનાર ભારતીયો સાથે જે અમાનવીય વ્યવહાર યુએસ સરકાર દ્વારા કરવામાં આવ્યો છે તે જરા પણ યોગ્ય નથી. અમેરિકામાં ગેરકાયદે રીતે રહેતા ભારતીય લોકોને હાથકડી અને સાંકળથી બાંધીને ભારત મોકલવાયા એનો સખત વિરોધ કરવો જોઈએ કારણ કે આ ક્રોઈ રીઠા ગુનેગાર નથી કે ક્રોઈ ત્રાસવાદી નથી કે જેને કારણે આવો વહેવાર તેની સાથે કરવામાં આવે. અમેરિકાના નવા રાષ્ટ્રપતિ ડોનાલ્ડ ટ્રમ્પના એક આદેશથી દુનિયાભરમાં હડકંપ મચી ગયો છે. અમેરિકા પોતાને ત્યાં આવેલા ગેરકાયદે રહેતા લોકોને કાઢી રહ્યું છે. આ જ કડીમાં પંજાબના એરપોર્ટ પર ગેરકાયદે ભારતીય પ્રવાસીઓની વાપસી દરમિયાન તેમને હાથકડી અને ચેનમાં બાંધવા મુદે વિવાદ ઉઠ્યા બાદ હવે એવો સવાલ ઊભો થાય છે કે શું આ રીતે આ મુદ્દો હેન્ડલ થવો જોઈતો હતો. જો કે ભારતના વિદેશમંત્રી એસ જયશંકરે આ મુદે સંસદમાં જાણકારી આપી કે આ પ્રક્રિયા ક્રોઈ નવી નથી અને આ છેલ્લા કેટલાય વર્ષોથી ચાલે છે. ૨૦૦૯થી અત્યાર સુધીમાં ૧૫,૬૬૮ ગેરકાયદે ભારતીય પ્રવાસીઓને અમેરિકાથી પાછા મોકલવામાં આવ્યા છે. પરંતુ આ બધા વચ્ચે એ સમજવું જરૂરી છે કે આખરે કાયદો શું કહે છે. આ બાબતમાં ભારત સરકાર શું કહે છે તે જાણવું જરૂરી છે. વિદેશ મંત્રીએ એક નિવેદનમાં જણાવ્યું કે અસલમાં અમેરિકાથી પાછા કરેલા ૧૦૪ ગેરકાયદે પ્રવાસીઓમાં મોટાભાગના હરિયાણા, ગુજરાત, પંજાબ, યુપી અને ચંડીગઢના હતા. એસ જયશંકરે જણાવ્યું કે આ પ્રવાસીઓની વાપસીની વ્યવસ્થા અમેરિકી ઈમિગ્રેશન અને કસ્ટમ્સ એન્ફોર્સમેન્ટ ICE દ્વારા કરાય છે અને આ પ્રક્રિયા નિર્ધારિત પ્રોટોકોલ મુજબ થાય છે. તેમણે એમ પણ કહ્યું કે મહિલાઓ અને બાળકોને આ પ્રક્રિયામાં ક્યારેય બાંધવામાં આવતા નથી. એક રિપોર્ટ મુજબ અમેરિકાના કાયદા મુજબ જ્યારે પ્રવાસીઓને ડિટેઈન કરવામાં આવે છે ત્યારે તેમનું સ્થાનાંતરણ ICE દ્વારા સંચાલિત કેન્દ્રોમાં થાય છે. આ કેન્દ્રોમાં ૪૧,૫૦૦ની સંખ્યા સુધી લોકો રહી શકે છે. જ્યારે પ્રવાસીઓ વિરુદ્ધ આદેશ બહાર પડે તો તેમને અનેક સ્થાનોથી થઈને ફ્લાઈટ્સ દ્વારા પાછા મોકલવામાં આવે છે. આ ફ્લાઈટ્સ પર પ્રવાસીઓને સંપૂર્ણ રીતે બાંધવા જરૂરી હોય છે જે ૨૦૧૨થી લાગુ નિયમોનો ભાગ છે. તેમાં હાથમાં હાથકડી, કમરમાં ચેન અને પગમાં લોઢાની સાંકળ સામેલ છે. અહીં પ્રશ્ન જાગે છે કે ડિટેઈન કરેલા વ્યક્તિઓને બાંધી રાખવા જરૂરી છે? ડોનાલ્ડ ટ્રમ્પના શાસનમાં ડિપોટેશનની પ્રક્રિયાને તેજ કરાઈ છે. આ દરમિયાન એક સૈન્ય વિમાન અમુતસર ઉતર્યું જેમાં ૧૦૪ ભારતીયો હતા. ICE ના નિયમો મુજબ તમામ ડિટેઈન કરાયેલા લોકો હતા. તેમને બાંધી રાખવા જરૂરી હોત ખરા?. જો કે બાળકો અને તેમના માતા પિતાને બાંધી રાખવા જરૂરી હોતા નથી. વિમાનમાં તેમની સાથે ૧૩ થી ૨૦ સુરક્ષા ગાર્ડ્સ હોય છે અને ક્રોઈ પણ મેડિકલ ઈમરજન્સી સ્થિતિને પહોંચી વળવા માટે હેલ્થ કર્મચારીઓ પણ હોય છે. આ પ્રવાસીઓને હેન્ડ લગેજ લઈ જવા દેવાતો નથી. ICE ની નીતિ મુજબ પ્રવાસીઓને ડિટેન્શન ફ્લાઈટ્સ પર કોઈ હેન્ડ લગેજ લઈ જવા દેવામાં આવતો નથી.

ડોનાલ્ડ ટ્રમ્પના નેગેટિવ એપ્રોચથી અમેરિકાથી માંડી જગતના અનેક દેશો સખત નારાજ

અમેરિકન ઇતિહાસના સૌથી વધુ પ્રજા પ્રિય રાષ્ટ્રપતિઓમાં તેની ગણના થાય છે તે અબ્રાહમ લિંકન યુનાઈટેડ સ્ટેટ્સના ૧૬મા રાષ્ટ્રપતિ હતા, જેમણે માર્ચ ૧૮૬૧ થી એપ્રિલ ૧૮૬૫ સુધી સેવા આપી હતી. તેને અમેરિકન ઇતિહાસમાં મહાન રાષ્ટ્રપતિઓમાંના એક તરીકે વ્યાપકપણે ગણવામાં આવે છે. તે અતિશય નમ્ર વ્યક્તિ હતા. આવા જ એક અમેરિકન રાષ્ટ્રપતિ ફ્રેન્કલિન ડેલાનો રૂઝવેલ્ટ, તેને ઘણીવાર FDR તરીકે ઓળખવામાં આવે છે, તે યુનાઈટેડ સ્ટેટ્સના ૩૨ મા રાષ્ટ્રપતિ હતા. તેમણે ૧૯૩૩ થી ૧૯૪૫ સુધી સેવા આપી, જેના કારણે તે અમેરિકન ઇતિહાસમાં સૌથી લાંબા સમય સુધી સેવા આપનાર રાષ્ટ્રપતિ બન્યા. તે દિવ્યાંગ હોવા છતાં અભૂતપૂર્વ લોકપ્રિય હતા. જ્યારે ડોનાલ્ડ ટ્રમ્પ જગતભરમાં અપ્રિય બની રહ્યા છે. તેની સામે વિરોધ વધતો જાય છે. અમેરિકામાં ગેરકાનૂની રહેતા લોકો સાથે અમેરિકાના તંત્ર દ્વારા અમાનવીય વ્યવહાર કરવામાં આવતો હોવાથી અમેરિકા સામે લોકોની નારાજગી વધતી જાય છે. ભારત સાથે

અમેરિકાને સારામાં સારા સંબંધો હોવા છતાં ભારતીય નાગરિકોને હાથકડી અને સાંકળથી બાંધીને ભારત મોકલવામાં આવ્યા તે જોઈને ભારતના સ્વમાની લોકો ગુસ્સે થયા છે. અમેરિકાના આવા વલણથી વિરોધ પક્ષો ભારત સરકાર પર માછલા ધોઈ રહ્યા છે. મિત્ર છે એનો અર્થ એવો નથી કે આપણા નાગરિકો સાથે તે અમાનવીય વર્તન કરે. અમેરિકા સામે ભારતના લોકોનો આકોશ વધતો જાય છે. જો ભારતના એન્જિનિયરો અને ટેકનોશિયાનો વટને ખાતર અમેરિકા છોડીને ભારત આપ્યા આવે તો અમેરિકા ૫૦ વર્ષ પાછળ ધકેલાઈ જાય તે પણ હકીકત છે. આ બાબત અમેરિકન પ્રજા જાણે જ છે પણ તેના પ્રમુખ સત્તાના તોરમાં આ બાબત હજી જાણતા નથી. સિલિકોન વેલીના જણાવ્યા મુજબ જો ભારતના ટેકનિશિયન અમેરિકા છોડી દે તો ટેકનોલોજી ક્ષેત્રે અમેરિકા વિકલાંગ બની જાય તેવી શક્યતા છે. ભારતમાં અમેરિકા તરફ જે ગૌરવની લાગણી હતી તે હવે નફરતમાં બદલાતી જાય છે. ભારતના લોકો સાથે જે વહેવાર અત્યારે કરવામાં આવી રહ્યો છે તે જોતા હવે



ભારતના લોકો અમેરિકામાં જવામાં શાણપણ માનતા નથી. અમેરિકન રાષ્ટ્રપતિ ડોનાલ્ડ ટ્રમ્પ અમર્યાદિત સત્તાના કેફમાં વિશ્વના અર્ધો ઝડપ કરતા વધુ દેશો સાથે સીધા સંઘર્ષમાં ઉતરી ચુક્યા છે. જેના પરિણામે ચીન સામે ટેરિફ લાદતા અમેરિકન બજારમાં ચીજ વસ્તુઓના ભાવ આસમાને ચડી ગયા છે. ઈરાન સાથે લડાઈ છેડતા પેટ્રોલિયમ પેદાશોથી દુનિયાભરમાં ભાવ

પ્રાસંગિક સુદેશ દેસાઈ

વધારો થઈ રહ્યો છે. આથી પ્રજામાં ઉશ્કેરાટ વધી રહ્યો છે. અનેક મોરચે તેમણે યુદ્ધનો માહોલ ઉભો કરતા અમેરિકા બરબાદીના પંથે અગ્રેસર થઈ ચૂક્યું છે. ડોનાલ્ડ ટ્રમ્પના કડક

સત્તાના સિંહાસન પર બિરાજતાની સાથે જ ડોનાલ્ડ ટ્રમ્પનું નેગેટિવ પોલિટિક્સ જોતાં અમેરિકાના મહાન રાષ્ટ્રપતિઓને લોકો દિલથી યાદ કરી રહ્યા છે. સત્તામાં આવતા જ ડોનાલ્ડ ટ્રમ્પ સામે લોકોની નારાજગી વધી રહી છે. અનેક દેશો તેના ટેરિફ વોરથી પરેશાન થઈને અમેરિકા પર સામે ટેરિફ લાદી રહ્યા છે. જેના કારણે અમેરિકામાં ભાવ વધારો આસમાને આંબી રહ્યો છે, પ્રજા પરેશાન છે.

સૌરાષ્ટ્ર માર્કેટિંગયાર્ડ

રાજકોટ	કારેલા	૫૦૦	૮૦૦
કપાસ બી.ટી.	૧૩૨૧	૧૫૦૫	
ઘઉં લોકવન	૫૯૪	૬૧૦	
ઘઉં ટુકડા	૬૦૨	૬૮૧	
જુવાર	૮૨૦	૧૦૦૦	
તુવેર	૧૧૦૦	૧૧૧૦	
રાણ પીળા	૯૭૦	૧૧૧૫	
રાણ સફેદ	૧૨૩૦૦	૨૦૫૦	
અડદ	૧૨૩૫	૧૬૪૩	
મગ	૧૨૦૦	૧૭૫૭	
વાલ દેશી	૧૦૦૦	૧૧૮૦	
ચોળી	૧૮૦૦	૨૫૩૫	
ફળથી	૭૭૫	૮૪૦	
મગફળી બાડી	૯૨૫	૧૧૦૩	
મગફળી જીણી	૯૬૦	૧૧૮૦	
તલી	૧૮૦૦	૨૦૦૩	
એરંડા	૧૧૭૦	૧૨૪૦	
સોયાબીન	૭૮૦	૮૦૨	
સોંગફાડા	૧૦૫૦	૧૨૭૦	
કાળા તલ	૩૫૬૦	૫૩૫૦	
લસણ	૧૧૧૦	૧૮૦૦	
ધાણા	૧૨૩૦	૧૫૪૦	
ધાણી	૧૨૮૦	૧૭૫૦	
જીરું	૩૪૫૦	૩૯૫૦	
રાય	૧૦૨૦	૧૨૨૫	
મેથી	૮૮૦	૧૦૨૮	
રાયડો	૯૮૦	૧૦૬૦	
ગુવારનું બી	૯૪૬	૯૪૬	
રાજકોટ (શાકભાજી)			
લીંબુ	૨૦૦	૮૫૦	
બટેટા	૧૮૦	૩૦૦	
ડુંગળી સુકી	૧૪૦	૪૨૦	
ટમેટા	૫૦	૧૫૦	
સુરણ	૧૦૦૦	૧૪૦૦	
કોથમરી	૧૦૦	૨૦૦	
મુળા	૨૮૦	૧૧૦	
રોંગાણા	૩૦૦	૫૦૦	
કોબીજ	૪૦	૮૦	
ફ્લાવર	૧૦૦	૧૬૦	
ભીંડો	૭૦૦	૧૦૦૦	
ગુવાર	૧૪૫૦	૧૮૩૦	
ચોળાસોંગ	૯૫૦	૧૨૧૦	
વાલોળ	૧૫૦	૩૫૦	
ટીંડોરા	૩૦૦	૮૦૦	
દુધી	૨૨૦	૩૩૦	

સુરણ	૧૨૨૦	૧૩૨૦
ગાંજર	૪૧૦	૧૧૦
દૂધી	૨૩૦	૩૩૦
કારેલા	૫૦૦	૬૦૦
ગલકા	૪૨૦	૫૨૦
મુળા	૧૧૦	૧૭૦
કાકડી	૩૦૦	૬૦૦
ગુવાર	૮૦૦	૧૬૦૦
વાલોળ	૧૦૦	૨૦૦
વટાણા	૫૨૦	૬૨૦
ચોળાલીલાં	૬૦૦	૮૦૦
તુરીયા	૬૫૦	૮૫૦
આમળા	૮૦૦	૯૦૦
રાણાં લીલા	૭૦૦	૮૦૦
ભીંડો	૫૦૦	૭૦૦
હળદર લીલી	૫૧૦	૭૧૦
આદુ	૬૩૦	૮૩૦
કોથમીર	૧૦૦	૧૨૦
મેથીભાજી	૯૦	૧૧૦
ફુદીળો	૫૦૦	૬૦૦
ટીંડોરા	૪૦૦	૫૦૦
બીટ	૨૧૦	૬૧૦
વાલ	૫૨૦	૭૨૦
સરગવો	૭૨૦	૮૨૦
લીમડો મીઠો	૩૨૦	૪૨૦
મરચા લીલા	૪૦૦	૫૦૦
મરચા લાલ	૮૦૦	૯૦૦
ડુંગળી લીલી	૨૦૦	૩૦૦
ડુંગળી સૂકી	૧૦૦	૪૪૦
લસણ લીલું	૭૦૦	૮૦૦
લસણ સુંકું	૧૦૦૦	૧૬૦૦
મકાઈ	૩૩૦	૪૩૦
લીંબુ	૬૫૦	૮૫૦
પાલક	૨૦૦	૩૦૦
તુવેર	૬૦૦	૭૦૦
શીલનીભાજ	૬૦	૧૦૦

ધાણા	૮૦૧	૧૭૦૧
મરચા સૂકા પઢો	૫૦૧	૩૫૫૧
લસણ સુંકું	૬૧૧	૧૭૪૧
અડદ	૧૧૦૧	૧૬૫૧
તુવેર	૧૧૩૧	૧૪૮૧
રાજગરો	૯૦૧	૯૦૧
રાયડો	૧૦૯૧	૧૦૯૧
મેથી	૯૦૧	૯૦૧
કાંગ	૪૦૧	૯૪૧
મગફળી બાડી	૬૩૧	૧૧૧૬
નવા ધાણા	૮૦૦	૧૯૦૧
નવી ધાણી	૧૦૦૦	૩૬૫૧
નવું જીરું	૪૩૦૧	૪૩૦૧
નવું લસણ	૭૯૧	૨૨૯૧
સફેદ ચણા	૧૦૦૧	૧૭૫૧
તલ - તલી	૧૭૫૧	૨૩૧૧
ધાણી	૧૦૦૧	૧૫૩૧
ડુંગળી સફેદ	૨૨૧	૨૭૬
બાજરી	૪૧૧	૪૧૧
ગુવાર	૫૬૧	૫૬૧
મકાઈ	૬૧૧	૬૧૧
મગ	૧૪૧૧	૧૭૫૧
રાણા	૯૦૧	૧૧૮૬
વાલ	૫૫૧	૧૨૧૧
સોયાબીન	૫૨૧	૭૯૧

મગફળી	૮૦૦	૧૦૦૦
ઘઉં	૪૧૦	૫૩૩
રાણા	૮૪૫	૧૦૮૯
સફેદ તુવેર	૧૦૮૫	૧૩૪૦
મકાઈ	૫૦૦	૫૦૦
સોયાબીન	૭૦૦	૭૬૦
મહુવા		
શીંગ ૩૨	૯૮૦	૧૦૩૫
શીંગ ૩૯	૯૦૦	૧૧૧૧
શીંગ જી-૨૦	૧૦૧૦	૧૦૮૮
એરંડા	૧૧૫૧	૧૧૫૧
જુવાર	૫૦૫	૧૦૦૯
બાજરી	૪૨૧	૬૪૪
ઘઉં ટુકડા	૫૬૦	૭૦૯
અડદ	૯૦૦	૧૬૬૦
મગ દેશી	૧૮૦૦	૨૦૭૦
રાણા	૮૦૬	૯૨૨
તલ સફેદ	૧૯૦૦	૧૯૦૦
તુવેર	૧૨૬૮	૧૫૦૦
ડુંગળી લાલ	૧૫૪	૫૨૩
ડુંગળી સફેદ	૨૧૨	૩૩૯
કપાસ શંકર	૧૦૦૦	૧૪૨૨
નાળીયેર	૮૭૨	૨૩૬૮

બાજરો	૫૦૦	૬૭૦
જુવાર	૮૦૦	૯૮૧
મગ	૧૩૫૦	૧૬૦૦
અડદ	૧૦૦૦	૧૨૦૦
રાણા	૧૦૦૦	૧૧૬૨
તુવેર	૧૨૫૦	૧૪૬૦
એરંડી	૧૧૦૦	૧૧૯૫
વાલ	૧૦૦૦	૧૭૦૦
સોયાબીન	૭૦૦	૭૬૧
મોયા લીલીયા		
કપાસ	૧૨૭૫	૧૪૭૬
કોડીનાર		
મગફળી જીરું	૯૯૦	૧૧૧૪
મગફળી ૩૨૧	૯૨૫	૧૦૭૪
બાજરી હાઈબ્રીડ ૪૫૦	૬૩૪	
ઘઉં	૫૧૧	૬૬૫
રાયડો	૮૭૦	૯૯૧
તુવેર	૧૧૧૧	૧૫૩૪
જુવાર	૬૫૦	૧૦૬૪
એરંડી	૧૦૫૦	૧૧૭૨
રાણા	૯૬૦	૧૧૬૮
જા.તલ	૨૨૫૦	૨૭૭૫
સફેદ તલ	૧૭૫૦	૨૦૫૬
સોયાબીન	૭૬૮	૮૦૮
ધાણા	૧૧૫૦	૧૪૫૦
કપાસ	૧૧૬૦	૧૪૫૦

બામનગર		
કપાસ	૧૦૦૦	૧૪૯૫
બાજરો	૫૦૦	૫૪૦
ઘઉં	૫૫૦	૬૬૦
અડદ	૯૦૦	૧૨૬૦
તુવેર	૧૧૦૦	૧૨૪૦
રાણા	૯૮૦	૧૧૫૩
મગફળી જીણી	૮૫૦	૧૦૭૫
મગફળી બાડી	૯૦૦	૧૦૬૫
એરંડા	૧૧૦૦	૧૨૨૫
તલ	૧૦૦૦	૨૦૦૦
રાયડો	૮૫૦	૧૦૭૬
રાઈ	૧૦૨૫	૧૨૭૦
લસણ	૫૦૦	૧૧૫૦
જીરું	૩૬૨૫	૩૮૭૫
અજમો	૧૯૦૦	૪૬૫૫
ડુંગળી સૂકી	૧૨૦	૪૮૦
મરચા સૂકા	૫૩૫	૩૦૫૦
વટાણા	૨૫૦૦	૨૫૫૦

આડી ચાવી :		
(૧) હરવા-ફરવા લાયક		
એક ટ્રિપ (૪)		
(૪) એકઠું કરવુ તે (૪)		
(૭) સુંદર સ્ત્રી,		
નારી (૨)		
(૮) તાણેલુ, ઘૂટ		
વગરનું (૨)		
(૯) નિવેડો, અંત (૨)		
(૧૨) અત્યારે,		
હમણા (૨)		
(૧૩) “ચાખો તો		
ખરા!...કેવો છે ?” (૨)		
(૧૪) એક અવયવ (૨)		
(૧૭) એક કાંટાળી		
વનસ્પતિ (૨)		
(૧૯) સ્વજ, ધમ (૩)		
(૨૦) સીમા (૨)		
(૨૨) મુહૂર્ત (૩)		
(૨૩) રોજરોજ (૪)		
(૨૫) નાનો તંબુ (૩)		
(૨૭) ભગવાન શ્રી કૃષ્ણ		
આ નામે પણ		
ઓળખાતા (૨)		
(૨૮) ઘોંઘાટ,		
શોરબકોર (૪)		
(૩૦) એક ફળ (૨)		
(૩૧) એક રાશિ (૩)		
(૩૨) પ્રયત્ન,		
મહેનત (૨)		

શબ્દ સંજોગ-૧૯૪૬ જવાબ


આડી ચાવી: (૧) સમય (૩) લેસન (૬) બર (૭) પેટ (૯) ખખરો (૧૧) ડણક (૧૩) હેમંત (૧૪) સજલ (૧૬) કમીર (૧૭) શું (૧૯) કર્ક (૨૧) રૌરવ (૨૩) સટીક (૨૫) થાપો (૨૭) વર્ણ (૨૮) શઠ (૩૦) તનુ (૩૧) ઈળિયો (૩૨) ખુદ.

ઉભી ચાવી : (૧) સખડકો (૨) મરણ (૪) સખતળી (૫) નખ (૮) ટહેલ (૧૦) રોહિણી (૧૨) કસબી (૧૫) જર (૧૬) કર્કટી (૧૮) સૌરવ (૧૯) કસરત (૨૦) વ્યથા (૨૨) વર્ણભેદ (૨૪) કશ (૨૬) પોઠિયો (૨૯) ઠઠ.

જો જીતશે તો ભાજપ દિલ્હીમાં તેના મુખ્યમંત્રીની પસંદગી જાતિ સમીકરણના આધારે કરશે

નવીદિલ્હી,તા.૦૭

દિલ્હી વિધાનસભા ચૂંટણીના અંતિમ પરિણામો શનિવારે આવશે, પરંતુ તે પહેલાં, એકિઝટ પોલમાં, અરવિંદ કેજરીવાલની આમ આદમી પાર્ટીને મોટો ઝટકો લાગતો દેખાય છે. દિલ્હી ચૂંટણી અંગેના મોટાભાગના એકિઝટ પોલમાં ભાજપ બહુમતીના આંકડાને પાર કરતો દેખાઈ રહ્યો છે. એકિઝટ પોલ મુજબ, દિલ્હીમાં ભાજપ



સરકાર બનાવતી દેખાય છે. આવી સ્થિતિમાં, ભાજપ દિલ્હીમાં તેના મુખ્યમંત્રીની પસંદગી જાતિ સમીકરણના આધારે કરશે. પહેલા

દિલ્હીના જાતિગત આધારને સમજો - ત્યાં ૧૫ ટકા પંજાબી અને ૧૭ ટકા દલિત વસ્તી છે. જાટ અને વૈશ્ય ૮-૮ ટકા, ઠાકુર ૪ ટકા, બ્રાહ્મણ ૧૦ ટકા અને ૩૨ ટકા ઓબીસી છે, જેમાંથી ગુર્જર ૪ ટકા અને યાદવ ૨ ટકા છે. ભાજપ લાંબા સમયથી દિલ્હીમાં પંજાબી, જાટ, ગુર્જર, બ્રાહ્મણ અને વૈશ્ય મતોની મદદથી રાજકારણ કરી રહ્યું છે. આ ચૂંટણીમાં પણ ભાજપ આ જાતિ સમીકરણના આધારે

ચૂંટણી મેદાનમાં ઉતર્યું હતું. જો પરિણામો તેના પક્ષમાં આવશે, તો તે મુખ્યમંત્રીની પસંદગીમાં પણ જાતિ સમીકરણ જાળવી રાખવાનો પ્રયાસ કરશે. ૧૯૯૩માં જ્યારે ભાજપ દિલ્હીમાં સત્તા પર આવ્યું, ત્યારે તેણે પાંચ વર્ષમાં ત્રણ મુખ્યમંત્રી બનાવ્યા, જેમાંથી બે પંજાબી અને એક જાટ સમુદાયનો હતો. ભાજપે તે સમયે પણ જાતિ સમીકરણનું ધ્યાન રાખ્યું હતું.

અમેરિકાના પ્રમુખ ટ્રમ્પે એકિઝક્યુટિવ ઓર્ડરમાં ઈન્ટરનેશનલ કિમિનલ કોર્ટ પર પ્રતિબંધ મૂક્યો

(એચ.એસ.એલ),વોશિંગ્ટન,તા.૭

અમેરિકાના રાષ્ટ્રપતિ ડોનાલ્ડ ટ્રમ્પે પોતાના એકિઝક્યુટિવ ઓર્ડરમાં ઈન્ટરનેશનલ કિમિનલ કોર્ટ પર પ્રતિબંધો લાદવાનો નિર્ણય લીધો છે. ટ્રમ્પનું આ પગલું આઈસીસી દ્વારા ઈઝરાયેલી વડાપ્રધાન બેન્જામિન નેતન્યાહૂ વિરુદ્ધ ધરપકડ વોરંટ જારી કર્યા બાદ લેવામાં આવ્યું છે. ટ્રમ્પે આ કાર્યવાહીને “ગેરકાયદેસર અને પાયાવિહોણી” ગણાવી



અને આઈસીસી પર તેની સત્તાનો દુરુપયોગ કરવાનો આરોપ પણ લગાવ્યો છે. ડોનાલ્ડ ટ્રમ્પના આદેશમાં

કહેવામાં આવ્યું છે કે આઈસીસી અકધાનિસ્તાનમાં અમેરિકન સૈનિકો અને ગાઝામાં ઈઝરાયેલી સૈનિકો દ્વારા કથિત યુદ્ધ ગુનાઓની તપાસ કરી રહ્યું છે. ‘ટ્રમ્પે તેને અમેરિકા અને તેના નજીકના સાથી ઈઝરાયેલને નિશાન બનાવતી ગેરકાયદેસર કાર્યવાહી ગણાવી હતી. આ આદેશમાં આઈસીસી અધિકારીઓ, કર્મચારીઓ અને તેમના પરિવારો સામે સંપત્તિ જપ્ત કરવા અને મુસાફરી

પ્રતિબંધનો નિર્દેશ આપવામાં આવ્યો છે. આ અઠવાડિયે, નેતન્યાહૂ ડહાઈટ હાઉસમાં ટ્રમ્પને મળ્યા, જ્યાં તેમણે ગાઝા પર યુએસ “કબજો” લાદવાની અને પેલેસ્ટિનિયનોને અન્ય મધ્યપૂર્વીય દેશોમાં સ્થળાંતર કરવાની તેમની યોજનાનું અનાવરણ કર્યું હતું. ઈઝરાયેલ પ્રત્યે ટ્રમ્પનો ટેકો વ્યક્ત કરવા માટે નેતન્યાહૂની ડહાઈટ હાઉસની મુલાકાત બાદ આ નિર્ણય લેવામાં આવ્યો છે.

ઉદ્ધવ ઠાકરેનો પક્ષ ટૂંક સમયમાં તૂટી જશે : મંત્રી ઉદય સામંત

(એચ.એસ.એલ),મુંબઈ,તા.૭

ઉદ્ધવ ઠાકરેના નેતૃત્વ હેઠળની શિવસેના (યુબીટી)માં મોટું વિભાજન થઈ શકે છે. ઉદ્ધવની સેનાના ઘણા ધારાસભ્યો, સાંસદો અને ભૂતપૂર્વ ધારાસભ્યો પાર્ટી છોડીને એકનાથ શિંદેની શિવસેના સાથે હાથ મિલાવી શકે છે. મહારાષ્ટ્રના ઉદ્યોગ મંત્રી ઉદય સામંતે દાવો કર્યો છે કે ઉદ્ધવ ઠાકરેના ઘણા ધારાસભ્યો, સાંસદો, ભૂતપૂર્વ ધારાસભ્યો અને ભૂતપૂર્વ સાંસદો નાયબ મુખ્યમંત્રી એકનાથ શિંદેના



સંપર્કમાં છે. તેમણે કહ્યું કે ‘ઓપરેશન ટાઈગર’ ડ મહિનામાં સફળ થશે. આગામી ત્રણ મહિનામાં, ઉદ્ધવ ઠાકરેની પાર્ટીમાં રહેલા ભૂતપૂર્વ ધારાસભ્યો ટૂંક સમયમાં ઉદ્ધવ ઠાકરેનું નેતૃત્વ છોડીને એકનાથ શિંદેનું નેતૃત્વ અપનાવશે.

નાઈજીરીયાની ઈસ્લામિક સ્કૂલમાં ભીષણ આગ લાગતા ૧૭ બાળકોનાં મોત થયા

(એચ.એસ.એલ),ઝામફારા,તા.૭

ઉત્તરપશ્ચિમ નાઈજીરીયામાં એક ઈસ્લામિક શાળામાં આગ લાગવાથી ૧૭ વિદ્યાર્થીઓના મોત થયા છે. ઘણા વિદ્યાર્થીઓ ગંભીર રીતે દાઝી ગયા છે. અધિકારીઓ આગ લાગવાના કારણની તપાસ કરી રહ્યા છે. દેશની ઈમરજન્સી રિસ્પોન્સ એજન્સીએ આ ઘટનાની પુષ્ટિ કરી છે. એજન્સીએ જણાવ્યું



હતું કે ઝામફારા રાજ્યના કૌરા નમોદા જિલ્લામાં ભીષણ આગ લાગી હતી. આ સમય દરમિયાન

શાળામાં ૧૦૦ બાળકો હાજર હતા. ૧૭ બાળકો ગંભીર રીતે દાઝી ગયા છે. તેમની વિવિધ

હોસ્પિટલોમાં સારવાર ચાલી રહી છે. આગ લાગવાનું કારણ સત્તાવાર રીતે જાહેર કરવામાં આવ્યું નથી. કહેવામાં આવી રહ્યું છે કે શાળાની અંદર લાકડાનો ઢગલો હતો. કોઈ અજાણ્યા વ્યક્તિએ તેને આગ લગાવી દીધી હતી. નાઈજીરીયાના રાષ્ટ્રપતિ બોલા ટીનુબુએ અકસ્માત પર દુઃખ વ્યક્ત કર્યું છે.

ભારત અને અમેરિકા બંન્ને દેશો ૧૦ વર્ષના ‘ફેમવર્ક’ પર કામ કરશે : રાજનાથ સિંહ

(એચ.એસ.એલ),નવીદિલ્હી,તા.૭

સંરક્ષણ મંત્રી રાજનાથ સિંહ અને તેમના યુએસ સમકક્ષ પીટ હેગસેથે ફોન પર વાત કરી છે. અહેવાલો અનુસાર, બંને નેતાઓ ભારત-અમેરિકા સંરક્ષણ ભાગીદારીને વધુ ગાઢ બનાવવા માટે, ખાસ કરીને ગુપ્ત માહિતી શેરિંગ, લોજિસ્ટિક્સ અને ઔદ્યોગિક સહયોગના ક્ષેત્રોમાં, એક વ્યાપક ૧૦ વર્ષના ‘માળખા’ પર કામ કરવા સંમત થયા. રાજનાથે કહ્યું કે હેગસેથ

સાથેની ટેલિકોનિક વાતચીત દરમિયાન દ્વિપક્ષીય સંરક્ષણ સંબંધોના વિવિધ પાસાઓની સમીક્ષા કરવામાં આવી હતી. તમને જણાવી દઈએ કે રાજનાથ અને હેગસેથ વચ્ચેની આ વાતચીત એક અઠવાડિયા કરતાં પણ ઓછા સમયમાં વડાપ્રધાન નરેન્દ્ર મોદીની વોશિંગ્ટનની પ્રસ્તાવિત મુલાકાત પહેલા થઈ હતી. સંરક્ષણ મંત્રી બન્યા પછી રાજનાથ સિંહની હેગસેથ સાથેની આ પહેલી ફોન વાતચીત હતી.

૨૦૧૯ થી બંધ રહેલી કૈલાશ માનસરોવર યાત્રા જૂનના પહેલા સપ્તાહમાં શરૂ થશે

નવીદિલ્હી,તા.૭

ચીનના કબજા હેઠળના તિબેટમાં સ્થિત કૈલાશ માનસરોવર યાત્રાની તૈયારીઓ શરૂ થઈ ગઈ છે. ૨૦૧૯ થી બંધ રહેલી આ યાત્રા માટે ભારતીયોનો પહેલો જથ્થો જૂનના પહેલા અઠવાડિયામાં રવાના થઈ શકે છે. તાજેતરમાં, ચીન સાથેની મુલાકાત અંગેના કરાર પછી વિદેશ મંત્રાલય અને ઉત્તરાખંડ સરકારની પ્રથમ બેઠક



યોજાઈ હતી. કૈલાશ માનસરોવર યાત્રા ઉત્તરાખંડના પિથોરાગઢથી શરૂ થાય છે. સરકારી સૂત્રોના

જણાવ્યા અનુસાર, આ વખતે યાત્રામાં ઘણા ફેરફારો જોવા મળશે.

સરકારી સૂત્રોએ જણાવ્યું હતું કે નવી દિલ્હીથી નીકળ્યા પછી, મુસાફરો માટે પહેલું સ્ટોપ ટનકપુર હશે, જે લગભગ ૩૩૦ કિમી દૂર છે. પહેલા તે હલ્દવાની હતું. બીજું, નવી દિલ્હીથી લિપુલેખ પાસે સુધી વાહનો દ્વારા મુસાફરી કરાશે. આ ઘાટની બીજા બાજુથી ચીનની સરહદ શરૂ થાય છે. અહીંથી યાત્રીઓને બસ દ્વારા કૈલાશ લઈ જવાશે.

નાઈજીરીયામાં આતંકવાદી હુમલામાં ૧૫ આતંકવાદી ઠાર, ૧૦ સૈનિકોના મોત

(એચ.એસ.એલ),સેનેગલ,તા.૭

પશ્ચિમ નાઈજીરીયામાં બુર્કિના ફાસોની સરહદ પર પશુ તસ્કરો સામે કાર્યવાહી કરવા માટે મોકલવામાં આવેલી લશ્કરી ટુકડી પર સશસ્ત્ર હુમલાખોરોએ હુમલો કર્યો હતો. સશસ્ત્ર હુમલાખોરો દ્વારા કરવામાં આવેલા આ હુમલામાં ઓછામાં ઓછા ૧૦ સૈનિકો માર્યા ગયા હતા. નાઈજીરીયાની



સરકારે આ હુમલાની માહિતી આપી છે. સેનાએ એક નિવેદન જારી

કરીને કહ્યું કે તકઝત ગામમાં પશુ તસ્કરોને પકડવા માટે સેનાની ટુકડી તૈનાત કરવામાં

આવી હતી. તસ્કરોને પકડવા માટેના ઓપરેશન દરમિયાન, ગુનેગારોના એક જૂથે સુરક્ષા દળો પર હુમલો કર્યો હતો જેમાં લશ્કરી ટુકડીના ૧૦ સૈનિકો માર્યા ગયા હતા. નિવેદનમાં એમ કહેવામાં આવ્યું છે કે, હુમલાખોરો ભાગી ગયા હતા પરંતુ સેનાએ મંગળવારે ૧૫ આતંકવાદીઓને પકડીને મારી નાખ્યા હતા.

મહાકુંભમાં સ્નાન માટે જઈ રહેલા રાજસ્થાનના ૮ યુવાનોના અકસ્માતમાં મોત

ગામના મોક્ષધામમાં એક સાથે ૫ ચિતા પ્રગટાવવામાં આવી

(એચ.એસ.એલ),ભીલવાડા,તા.૭

રાજસ્થાનના ભીલવાડા જિલ્લાના માંડલગઢ વિધાનસભા મતવિસ્તારના ૮ યુવાન મિત્રો કારમાં મહાકુંભ સ્નાન કરવા જઈ રહ્યા હતા. દરમિયાન, ગુરુવારે જયપુરના હુડુમાં એક

માર્ગ અકસ્માતમાં બધાના મોત થયા હતા. શુક્રવારે મૃતકોના મૃતદેહના અંતિમ સંસ્કાર તેમના વતન ગામ બાદલીયાસ, ફલાસિયા અને મુકુંદપુરિયામાં શોકભર્યા વાતાવરણમાં કરવામાં આવ્યા હતા. જ્યારે બાદલીયાસ ગામના મોક્ષધામમાં એક સાથે ૫ ચિતા પ્રગટાવવામાં આવી ત્યારે બધાની આંખો ભીની થઈ ગઈ હતી. ગુરુવારે સવારે, ૮ મિત્રો ઈકો કારમાં મહાકુંભમાં

સ્નાન કરવા માટે નીકળ્યા હતા, પરંતુ રસ્તામાં જ, બસની ટક્કરથી કારમાં સવાર બધા મિત્રોનું દર્દનાક મૃત્યુ થયું હતું. હુડુ સબ-ડિસ્ટ્રિક્ટ હોસ્પિટલમાં પોસ્ટમોર્ટમ કર્યા પછી, શુક્રવારે સવારે તમામ મૃતકોના મૃતદેહને માંડલગઢ વિધાનસભા મતવિસ્તારના તેમના વતન ગામ બાદલીયાસ, ફલાસિયા અને મુકુંદપુરિયા લાવવામાં આવ્યા હતા.

માર્સેલીમાં ભારતીય કોન્સ્યુલેટનું નરેન્દ્ર મોદી અને ઈમેન્યુઅલ મેક્રોન સંયુક્ત રીતે ઉદ્ઘાટન કરશે

નવીદિલ્હી,તા.૭

વડાપ્રધાન નરેન્દ્ર મોદી અને ફ્રાન્સના રાષ્ટ્રપતિ ઈમેન્યુઅલ મેક્રોન ૧૨ ફેબ્રુઆરીએ માર્સેલીમાં ભારતીય કોન્સ્યુલેટનું સંયુક્ત રીતે ઉદ્ઘાટન કરશે. પ્રધાનમંત્રી મોદીની ફ્રાન્સ મુલાકાત દરમિયાન આ દૂતાવાસનું ઉદ્ઘાટન કરવામાં આવશે. માર્સેલી એ ફ્રાન્સના દક્ષિણમાં, ભૂમધ્ય સમુદ્ર કિનારે આવેલું એક શહેર છે. ૨૦૨૩માં વડાપ્રધાન નરેન્દ્ર મોદીની ફ્રાન્સ મુલાકાત દરમિયાન માર્સેલીમાં



ભારતીય કોન્સ્યુલેટ ખોલવાની જાહેરાત કરવામાં આવી હતી. માર્સેલી એક વ્યૂહાત્મક રીતે મહત્વપૂર્ણ શહેર છે અને ભારત પણ માર્સેલી બંદરનો ઉપયોગ કરવા આતુર છે.

મહારાષ્ટ્રના ખારઘરમાં હિન્દુ યુવકના મોતને લઈને રાજ્યનું રાજકારણ ગરમાયું

મુંબઈ,તા.૦૭

મહારાષ્ટ્રના ખારઘરમાં યુવક શિવકુમાર શર્માના મોતને લઈને રાજ્યનું રાજકારણ ગરમાયું છે. મહારાષ્ટ્રના કેબિનેટ મંત્રી નિતેશ રાણેએ આ સંદર્ભમાં મુખ્યમંત્રી દેવેન્દ્ર ફડણવીસને પત્ર લખીને આરોપ લગાવ્યો છે કે ખારઘરમાં એક હિન્દુ યુવકની હત્યામાં બે મુસ્લિમ યુવકો સામેલ છે. તેમણે આરોપ લગાવ્યો કે નજીવી બાબતે તેમને હેલ્મેટથી માર



મારવામાં આવ્યો હતો. ખારઘરમાં ઈજ્તેમાનો કાર્યક્રમ ૩૧ જાન્યુઆરીથી ૨ ફેબ્રુઆરી સુધી હતો. આ કાર્યક્રમમાંથી પરત ફરતી વખતે, મુસ્લિમ યુવાનોએ ખૂબ જ હોબાળો મચાવ્યો અને નાની વાત

પર મોટરસાઈકલ ચલાવતા એક યુવાનની હત્યા કરી દીધી. આ ઘટના ૨ ફેબ્રુઆરીની રાત્રે ૮.૩૦ વાગ્યે નવી મુંબઈમાં બની હતી. તેમણે મુખ્યમંત્રી પાસે માંગ કરી કે નવી મુંબઈના ખારઘરમાં આયોજિત ઈસ્તિમા કાર્યક્રમના આયોજકો સામે કેસ દાખલ કરવામાં આવે અને તેમની ધરપકડ કરવાનો આદેશ આપવામાં આવે અને ઉચ્ચ સ્તરીય સમિતિ દ્વારા તપાસ પણ કરવામાં આવે.

ફિલ્મના શુટિંગ દરમિયાન સલમાને મમતા કુલકર્ણીના મોઢા પર દરવાજો બંધ કરી દીધો હતો

મુંબઈ,તા.૭

૯૦ના દશકની અભિનેત્રી મમતા કુલકર્ણી હાલ એક પછી એક ધડાકા કરી રહી છે. અભિનેત્રી હાલમાં એક ખાનગી ચેનલના શોમાં આવી હતી. તે દરમિયાન અભિનેત્રીએ સલમાન ખાન અને શાહરૂખ ખાનને લઈને એવી વાતો જણાવી છે કે તેમનું નિવેદન ક્ષણભરમાં જબરદસ્ત વાઈરલ થઈ રહ્યું છે. તેમાં અભિનેત્રીએ જણાવ્યું કે કેવી રીતે સલમાને



તેમના મોઢા પર દરવાજો બંધ કરી દીધો હતો.

મમતા કુલકર્ણીએ ૧૯૯૫માં આવેલી ફિલ્મ કરણ અર્જુનના શૂટિંગ દરમિયાનનો એક કિસ્સો વર્ણવ્યો છે. અભિનેત્રીએ કહ્યું કે, મેં જોયું શાહરૂખ અને સલમાન મને ઘૂપાઈને જોઈ રહ્યા હતા. બીજો શોટ તેમનો હતો. તેમણે ઘૂંટણ પર બેસીને સ્ટેપ કરવાના હતા.

ત્યાં ૫૦૦૦ લોકો હતા. આ બન્ને જણાંએ ઘણા રિટેક્સ કર્યા. એટલે સુધી કે ડાયરેક્ટર ગુરુસે પણ થયા. અમે બધા તાકાલિક રૂમમાં દોડીને ચાલ્યા ગયા. મને ખબર હતી તે એક દિવસ પહેલા સાંજે તે મારી સાથે મઝાક કરી રહ્યા હતા. પરંતુ હું તેમની સાથે તે કરવા માંગતી નહોતી. જ્યારે હું તેમની પાસે ગઈ તો સલમાન ખાને મને રોકી અને મારા મોઢા પર દરવાજો બંધ કરી દીધો હતો.

શુભમન ગિલ પ્રથમ ૪૮ વનડેમાં સૌથી વધુ રન બનાવનાર ત્રીજો ખેલાડી બન્યો

નાગપુર,તા.૭

ભારતીય ટીમે નાગપુરના વિદર્ભ ક્રિકેટ એસોસિએશન સ્ટેડિયમ ખાતે રમાયેલી પહેલી મેચ ૪ વિકેટથી જીતીને ઈંગ્લેન્ડ સામેની ત્રણ મેચની વનડે શ્રેણીની શાનદાર શરૂઆત કરી હતી. આ મેચમાં ટીમ ઈન્ડિયાને ૨૪૯ રનનો લક્ષ્યાંક મળ્યો હતો, જે તેમણે ૩૮.૪ ઓવરમાં ૬ વિકેટ ગુમાવીને પ્રાપ્ત કર્યો હતો. ભારતીય ટીમની આ જીતમાં ઉપ-કપ્તાન



શુભમન ગિલે બેટિંગમાં મહત્વપૂર્ણ ભૂમિકા ભજવી હતી અને ૯૬ બોલમાં ૮૭ રનની શાનદાર ઈનિંગ રમી હતી. ગિલે આ ઈનિંગ સાથે એક મહાન સિદ્ધિ હાંસલ કરી

અને પાકિસ્તાન ટીમના ઓપનિંગ બેટ્સમેન ઈમામ ઉલ હકને એક ખાસ યાદીમાં પાછળ છોડી દીધો. શુભમન ગિલનો ઓસ્ટ્રેલિયાનો ટેસ્ટ પ્રવાસ અપેક્ષા મુજબ બિલકુલ નહોતો, પરંતુ તે તેના મનપસંદ ફોર્મેટ, વનડેમાં એ જ જૂની શૈલીમાં પાછો ફર્યો છે. ચેમ્પિયન્સ ટ્રોફી ૨૦૨૫ પહેલા રમાઈ રહેલી આ વનડે શ્રેણીમાં, ગિલે પહેલી જ મેચમાં પોતાની ઈનિંગ્સના

આધારે ટીમ મેનેજમેન્ટને ઘણી રાહત આપી છે. ગિલે ૮૭ રનની પોતાની ઈનિંગ દરમિયાન કુલ ૧૪ ચોગ્ગા ફટકાર્યા હતા અને આ સાથે તે હવે વનડે ફોર્મેટમાં કારકિર્દીની પ્રથમ ૪૮ મેચમાં સૌથી વધુ રન બનાવનાર ત્રીજો ખેલાડી બની ગયો છે. ગિલે આ મામલે પાકિસ્તાની ખેલાડી ઈમામ ઉલ હકને પાછળ છોડી દીધો છે. ગિલના નામે હવે ૪૮ વનડે મેચોમાં કુલ ૨૪૧૫ રન છે.

